
א גרום -- אין אַן ערנסטער צייט 


אין אַן ערנסטער צייט פאַר דער וװעלט, פאַר אַמעריקע, פאַרן אידישן 
פאָלק, אַ צייט פון גרויסע געפאַרן, געפאָרן פון אַן אַטאָמישער וועלט-מלחמה, 
איז דער ערשטער גרוס, װאָס איךף ברענג פון אַ רייזע פון פיר חדשים 
איבער אַ ריי לענדער פון אײראָפּע, איבער די סאָציאַליסטישע לענדער, -- 
אַ גרוס פון שלום, אַ גרוס וועגן אַ ברענענדיגן באַגער פאַר שלום, 

וועגן דעם --- וועגן שלום --+ האָב איך ;ערשט געכטן* געהערט אין פּאַ- 
ריז, אויף אַ גרויסן פאַראײַיניגטן פאָלקס-מיטינג, וואו דער לאָזונג איז גע- 
ווען: ;קיינטאָל מער אַשווענטשים, קיינמאָל מער מלחמה!* דאָס איז 
געווען אַן אָפּקלאַנג פון אַן ענלעכן לאָזונג, װאָס איך האָב מיט געציילטע טעג 
פאַר דעם געהערט אין װאַרשע, אין דער שטאָט, װאָס איז אױפּגעשטאַנען 
פונ'ם אַש, פונ'ם חורבן, -- און פון אַן ענלעכן לאָזונג. אין דעם רוף צו דער 
וועלט, אין דעם רום צו אַלע אידן, מצד דעם קליינעם, אָבער אַקטיון אי- 
דישן ישוב אין פּױלן. איך האָב געזען דעם לאָזונג פאַר שלום ביים האַפן 
פון שטשעטשין און ביים אַרײנפאָר אין פּראַג. און אינ'ם האַפן פון ריגע, 
פאָרנדיג אויף אַן אינטערוויו מיט אַ אידישן שיפס-קאַפּיטאַן, האָב איך געזען 
דעם לאָזונג. און אויפן וועג צו ערענבורג'ן, אויסער מאָסקװע, האָב איך גע- 
זען די לאָזונגען פון שלום דאָרט וואו די מאָסקװער איינוואוינער האָבן אָפּגע- 
שלאָגן דעם אָנגריף פון די נאַצי-האָרדעס, דאָרט ווא די מאָסקװער פרויען 
האָבן געגראָבן טרענטשעס צו באַשיצן זייער שטאָט. און מיין שמועס מיטן 
פּרעזידענט פון סאָװועטן-ליטע, יוסטאם פּאַלעצקיס, האָט זיך פאַרענדיקט 
מיט אַ ווענדונג פון אים צו אַלע מענטשן פון גוטן ווילן אין אַמעריקע, אַ וועג" 
דונג פאַר שלום. און אין די היימען פון אַ סך פאָלקס-מענטשן, וועלכע האָבן 
אַזױ פיל קרבנות געבראַכט, האָב איך געהערט, געפילט, דעם האַרץ-באַגער 
פאַר שלום. און פאָרנדיק מיט דער באַן צװישן די בריאנסקער װעלדער 
האָב איך, אינמיטן װאַלד, דערזען אַ דענקמאָל פאַר די פּאַרטיזאַנען אין דעם 
װאַלד מיט אַ רוף צו שלום. איז אָט מיט דעם הויב איך אָן מיין באַריכט, 
זאָל דער רוף פון אײראָפּע, פון מענטשן פון אַלע ריכטונגען, זאָל דער רוף 
פון די פעלקער אין סאָװעטן-לאַנד, אין פּוילן, אין טשעכאָסלאָװאַקיע; אין 
פראַנקרייך דערהערט װערן: זאָל דער שלום געזיכערט וװוערן! 

איך ברענג אַ גרוס פון אונזערע-אייערע אייגענע, פון אַרבעטס-מענטשן, 
פון אידישע שרייבער און קולטור-טוער אין סאָװעטן-פאַרבאַנד און פּױלן 
איך ברענג אַ גרוס פון דערגרייכונגען און פון פּראָבלעמען, פון נחת און פון 
שוועריגקייטן. ס'איז אַװדאי אָנגענעם צו דערציילן נאָר גוטע זאַכן און צו 
הערן נאָר גוטע זאַכן, אָבער ווען מ'זאָל ניט רעדן פון שוועריגקייטן און פּראָב- 
לעמען -- צוזאַמען מיט דערגרייכונגען --- װעט עס ניט זיין דער אמת, או 
דאָס װאָלט ניט געטויגט פאַר-זיך אַליין ---. און דאָס ואָלט אויך ניט געהאָלפן 
באַזייטיגן די שוועריגקייטן און לייזן די פּראָבלעמען. 

וי מיט זעקס יאָר צוריק, ווען איך בין געקומען פון מיין רייזע אין 
אײיראָפּע, אין סאָװעטן-פאַרבאַנד, אַזױ װעל איך איצט װאָרענען אַז מ'זאָל 
ניט טראַכטן וועגן די סאָציאַליסטישע לענדער, וועגן סאַװעטן-פאַרבאַנד, װי 
וועגן אַ אוטאָפּיץ, וואו אַלץ איז שוין געלייזט געװאָרן, וואו עס זיינען שוין 
קיין פּראָבלעמען, גרויסע פּראָבלעמען, ניטאָ. דאָס װעט ניט שטימען מיט 
דער ווירקלעכקייט --- מיט וועלכער פיל טוריסטן, שטויסן זיך אָן -- און 
דאָס װעט אויך ניט זיין קיין טובה פאַר דער זאַך גופא, פאַר די סאָציאַליס- 
טישע לענדער גופא, צום לייון די פּראָבלעמען. דער עיקר איז -- ווי אַזײ 
גייט דאָרט דער גאַנג פון דער געשיכטע ? גייט ער פּאָראויס, מיט שווע- 
ריגקייטן און פּראָבלעמען? ווערט דער פונדאַמענט פון סאָציאַליזם באַ- 
קרעפטיגט ? וועגן דעם װעלן מיר רעדן, 


דער לאָװונג: /, פאָוועטישער אַנטיסעמיטיום" 


איך בין געווען אין ביידע דײיטשלאַנדס -- אין דער דייטשער פעדע- 
ראַטיווער רעפּובליק (מערב-דיײיטשלאַנד) און אין דער דייטשער דעמאַקראַ- 
טישער רעפּוכליק (מזרח-דייטשלאַנד), אַז איך בין געווען אין פראַנקרייך, אין 
פּױלן און טשעכאָסלאָװאַקיע האָב איך דערמאָנט. איך װעל זיך אָבער קודם 
כל אָפּשטעלן אויפן סאָװועטן-פֿאַרבאַנד, ווייל דער הױיפּט-ציל פון מיין 
רייזע איז געלעגן דאָרט און צוליב אַ גאַנץ באַשטימטער זאַך. 

אַוודאי אינטערעסירט מיך, זייער שטאַרק, דער גאַנג פון דער סאָציאַליס- 
טישער בויאונג אין דעם דאָזיקן לאַנד, װאָס גרייט זיך שוין איצט צום יובי- 
ליי פון אַ האַלבן יאָרהונדערט זינט דער אָקטאָבער-רעװאָלוציע, אין 1957, 
וועגן דער דאָזיקער בויאונג און וועגן דעם לעבן פון דעם פּשוטן מענטשן 
װעט מיר אויסקומען שפּעטער עטװאָס צו רעדן אָבער איך האָב געהאַט 
פאַר זיך אַ ספּעציעלע אויפגאַבע, פאָרנדיק אין סאָוועטן-פאַרבאַנד, . 

עס קומט פאָר דאָ אין לאַנד און אין אַנדערע קאַפּיטאַליסטישע לענדער, 
אין משך פון יאָרן שוין, אַ קאַמפּאַניע אונטערן לאָזונג. ,סאָװועטישער אַנטי- 
סעמיטיזם". עס ווערט דערמיט געלייגט אויפן סאָװעטן-פאַרבאַנד, אויף דער 
דאָרטיגער מאַכט, אויף דעם גאַנצן לאַנד, דער שטעמפּל פון אַנטיסעמי- 

טיזם,. פאַרשיידענע פּאַסירונגען און אַנטװיקלונגען ווערן צונויפגעמישט 
צוזאַמען און אַזױ אונטערגעטראָגן דעם עולם, כדי צו באַקרעפטיגן דעב 
דאָזיגן איינדרוק. אַלס רעזולטאַט דערפון באַקומט זיך אַזױנס, װואָם מו 
העלפן אונטערגראַבן דעם קאַמף פּאַר שלום און קאָיעקזיסטענץ. 
ווייל אויב עס איז אמת, אַז דאָס גרעסטע לאַנד אין דער סאָציאַליסטישער 
וועלט, דער סאָװועטן-פאַרבאַנד, איז אַ לאַנד פון אַנטיסעמיטיזם, טאָ װוי אַזױ 
קאָן אַמעריקע, דאָס גרעסטע לאַנד אין דער קאַפּיטאַליסטישער וועלט פירן אַ 
פּאָליטיק פון קאָדעקזיסטענץ מיט יענעם לאַנד? 

עס גייט דאָ דעריבער ניט דער עיקר אין פאַרטיידיגן דעם נאָמען פון 
סאָוועטן-פאַרבאַנד, --- כאָטש פאַר פריינט פון סאָװועטן-פאַרבאַנד איז דאָס 
אַ גאַנץ ערנהאַפטע אויפגאַבע. עס גייט דאָ קודם כל אין דעם, אַז דער לאָ- 
זונג פון קאָיעקזיסטענץ און שלום זאָל פאַרטײידיגט װערן! דאָס הייסט, עס 
האַנדלט זיך גאָר אין אַ גרויסער מאָס וועגן די אינטערעסן פון אַמעריקע. 
פון אידישן פּאָלק! וי"זשע האַלט עס מכוח דעם לאָזונג ;סאָוועטישער 
אַנטיסעמיטיזם?, מיט וועלכן עס ווערט אַזױ שטאַרק אָפּערירט? 


שמועסן מיט סאָװועטישע מענטשן 


צוויי חדשים בין איך געווען אין סאָװועטן-פאַרבאַנד, װי דער גאַסט פון 
דעם אָרגאַן פונ'ם אַל-סאָװועטישן שרייבער-פאַרבאַנד, ליטעראַטורנאַיאַ גאַי 
זעטאַ?,. איך האָב געהאַט אַלע מעגלעכקייטן צו זיין צווישן די פאָלקס-מאַסן 
-- און איך האָב זיך געקאָנט גוט צונויפרעדן מיט זיי, אויף רוסיש, אידיש 
!אָדער ענגליש, אָן שום פאַרמיטלער. אין דעם האָטעל ,מאָסקוא", וואו איך 
האָב געוואוינט די 2 חדשים, אין סאַמע צענטער פון שטאָט, בין איך גע" 
װאָרן באַקאַנט מיט די באַדינער, מיט די קעלנערס, װאָס פלעגן מיר אָפט 
ברענגען שפּייז אין צימער אַריין און מיט וועלכע איך פלעג שמועסן אָן שום 
פאַרמיטלונג. אָדער שטערונג, אויספרעגנדיג זיי וועגן דער לאַגע, אָדער װי 
זיי אַליין לעבן, צו מיר אין האָטעל-צימער פלעגן קומען אַלערלײ מענטשן. 
אַלטע באַקאַנטע פון מיינע פריערדיגע באַזוכן אין סאָװעטן-פאַרבאַנד (איי 
9, 1946, 1936, 1932, 1929), אָדער אומבאַקאַנטע -- אַלע, וועלכע האָבן 
זיך פון אַ מעלדונג אין דער ;ליטעראַטורנאַיאַ גאַזעטאַ* פון 77טן נאָוועמבער 
1954). דערוואוסט וועגן מיין קומען אין מאָסקװע, אָדער אויף אַנדערע 
אופנים זיך דערוואוסט. דאָס זיינען געווען אידישע אַרבעטער פון די פאַבי 
ריקן און זאַװואָדן, אָנגעשטעלטע, אינטעלעקטואַלן, אָדער גאָר לאַנדסלײט, פון 
מיין געבורט-שטאָט בריסק. איך בין אָפט געווען טעג און געכט קאָן מען 
זאָגן,. צוזאַמען מיט אידישע שרייבער און דיכטער איף באַראַטונגען אין 
זשורנאַל ,סאָװועטיש הײמלאַנד*, װי זייער גאַסט -- און פאָרנדיג צװאַמען 
מיט זי קיין קיעוו און אָדעס, פאַרברענגענדיק צוזאַמען, װי מיט אַלטע פריינט. 

אַדאַנק דער אליטעראַטורנאַיאַ גאַזעטאַ* און דעם זשורנאַל ,סאָװעטיש היימ- 
לאַנד" האָב איך געהאַט די געלעגנהייט צו שמועסן מיטן וויצע-פּרעמיער פון 
סאָװעטן-פאַרבאַנד, בנימין דימשיץ, וועלכער איז דער פאָרזיצער פון דעם 
העכסטן עקאָנאָמישן ראַט פון לאַנד; צו שמועסן מיט איליא ערענבורג'ן, 
מיטן הױיפּט פון דער העכסטער מיליטערישער אַקאַדעמיע אין סאָװעטן-פאַר" 
באַנד, אין מאָסקװע, גענעראַל-פּאָלקאָװניק אַלעקפאַנדער צירלין -- אויך 
אַ איד; שמועסן מיטן פּרעזידענט פון סאָוועטן-ליטע, יוסטאַס פּאַלעצקיט, 
מיטן װויצע-פּרעמיער פון אוקראַינע, פּיאָטר טראָאינקאָ, מיטן וויצע-פּרעזי- 
דענט פון דער אוקראַינער װיסנשאַפט-אַקאַדעמיע, פּראָפּ. װיקטאָר גוטיר, 
מיטן מיטגליד פון דער קאָלעגיע פון מיניסטעריום פאַר העכערער בילדונג 
פּראָפּעסאָר אַנאַטאָלי באָנאַמאָלאָוו, מיטן הױפּט פונעם דעפּאַרטמענט 
פאַר אויסלענדישע באַציאונגען אינעם קולטור-מיניסטעריום אין מאָסקװע. 
ניקאָלאַי קאלינין, מיט דער הויפּט-פירערשאַפּט פון דער מעדיצינישער אַקאַ- 
דעמיע, מיט די געהילפן פון דעם הױיפּט-פּראָקוראָר פון סאָוועטן-פאַרבאַנד, 
מיט דער רעדאַקציע פון זשורנאַל ,ניו טאַימס? -- די מערהייט אירע אידן 
-- מיט די אָנפּירער פון אויסלענדישן אָפּטײיל פון דער ,פּראַװדאַ?. איך בין 
געווען אין דער מאָסקװער הויפּט-סינאַגאָגע, זיך געזעל מיט הרב יהחודה ליב 
לעווין, גערעדט אַ פּאָר מאָל מיטן פּרעוידענט פון דער מאַרינאָ-ראָשטשע 
סינאַגאָגע, צבי ליב, זיך אינטערעסירט מיט די סינאַגאָגעס אין די שטעט, 
װאָס איך האָב באַזוכט. איך בין געווען אויף פייערונגען אינעם אַלגעמײנעם 
סאָוועטישן שרייבער-פאַראיין און אין ;סאָװועטיש היימלאַנד", האָב באַזוכט 
פאַבריקן און זאַװאָדן אין מאָסקװע, ריגע, אָדעס. איך בין געווען אין די 
היימען פון אייגענע און באַקאַנטע --- אַרבעטער אין די פאַבריקן, אינזשע- 
נערן, שרייבער, איבערזעצער, דאָקטוירים, פאַרבראַכט אינטים מיט אַ אי" 
דישן גענעראַל, 


אידן אין דער סאָוועטישער אַרמײ 


דערלויבט מיר דאָ צו באַקענען אייך מיט אים. זיין נאָמען איז מאָאיסעי 
איסאקאָוויטש סימינאָווסקי, געבאָרן אין אַ דאָרף לעבן זשלאָבין, דער 
זיידע איז געווען אַ קרעטשמער, דער טאַטע -- יצחק געדאליט --- אַ טעסלער, 
וועלכער האָט געזוכט גליקן דאָ אין אַמעריקע און ניט געפונען. ניט אַריל. 
גייענדיג אין איינצלהייטן, װי אַזױ מאָיסעי איסאַקאָװיטש סימינאָווסקי איז 
געװאָרן אַ גענעראַל, װעל איך נאָר זאָגן, אַז ער איז אין דער מלחמה געווען 
אַן אָנפירער פון די אָפּעראַציעס, װאָס האָבן באַפרײט וויטעבסק פון די 
נאַציס. ער האָט 19 אויסצייכענונגען, צוישן זיי 1 לענין-אָרדן, 3 קוטוזאָון 
אָרדנס, 1 סואװאָראָװ-אָרדן. אין יולי 1964, װוען ויטעבסק האָט גע- 
פייערט דעם 20טן יוביליי זינט דער באַפרייאונג, איז ער געווען בראש פון 

דעם פייערלעכן פּאַראַד אויף די הױיפּט-גאַסן פון וויטעבסק (איך האָב געזען 
די בילדער פון דעם פּאַראַד), אויסגעפּוצט אין אַלע זיינע אָרדנס און אויס" 
צייכענונגען, | 

ווען איך האָב געפרעגט דעם גענעראַל סימינאָווסקי צי עס זיינען דאָ אַ 
סך אידישע גענעראַלן אין דער אַרמײ, האָט ער מיר אַ זאָג געטאָן: /אַ 
מיליאָן * האָב איך אים געענטפערט: ,הונדערט טויזנט וועט זיין גענוג פאַר 
מיר, --- רופט מיר אָן כאָטש עטלעכע נעמען". האָט ער מיר געזאָגט: ווייסט 
איר גאָר װאָס? דער נאַטשאַלניק פון דער אינזשענער-מיליטערישער אַקאַ- 
דעמיע דאָ אין מאָסקװע איז אַ ייד, 

די מיליטערישע אַקאַדעמיע אין מאָסקװע איז, קאָן מען אפשר זאָגן, װוי די 
וועסט פּאַינט אַקאַדעמיע דאָ אין אַמעריקע (אויב איך, אַ פּשוט'ער מענטש, 
קאָן זיך אַרײינמישן אין אַזעלכע ענינים), זי איז געגרינדעט געװאָרן -- די 
מאָסקװער אַקאַדעמיע --- פון צאַר אַלעקסאַנדער דעם ערשטן, אין יאָר 1819, 
מיט 146 יאָר צוריק, 

גענעראַל סימינאָווסקי האָט מיר געגעבן דעם נאָמען פון דעם אידישן 
הויפט פון דער אַקאַדעמיע --- גענעראַל-פּאָלקאָװגיק אַלעקסאַנדער צירלין. 
הייסט עס, פון אַלעקסאַנדער ביז אַלעקסאַנדער : פון אַלעקסאַנדער דעם ערשטן 
ביז אַלעקסאַנדער צירלין.. . 

איך האָב געבעטן דער ,ליטעראַטורנאַיאַ גאַזעטאַ* איײינצואָרדענען פאַר 
מיר אַ באַגעגעניש מיטן גענעראַל-פּאָלקאָווניק צירלין --- און די באַגעגעניש 
איז פאָרגעקומען דעם 26טן דעצעמבער. סימינאָווסקי האָט מיר אויך געזאָגט, 
אַז דער פאַרטרעטער פונעם קאָמאַנדיר פונעם גאַנצן קיעווער מיליטערישן 
אָקרוג איז אַ איד --- גענעראַל מאַטװעי וויינרוב, אַ העלד פון סאָװעטן" 
פאַרבאַנד, 

די נעמען פון גענעראל קרייזער און גענעראַל דראנונסקי זיינען באַ- 
קאַנט. איך האָב געזוכט נייע נעמען. אָבער לאָמיר געדענקען, אַז גענעראַל 
יאַקאָוו קרייזער טראָגט דעם העכסטן טיטול פון אַ גענעראַל -- גענעראַל 
אַרמי, ,דזשענעראַל אָװ דהי אַרמי*. גענעראַל דוד דראגונסקי האָט צויי 
מאָל געקראָגן די אויסצייכענונג ,העלד פון סאָװעטן"פאַרבאַנד* און איז דער 
הױיפּט פון אַ מיליטערישן דיסטריקט ביי דער דרום-גרענעץ פון לאַנד, 


אידן אין דער מלוכה און אין דעד אינדוסטריע 


אויף אַזױ פיל וועגן אידן אין דער טאָװעטישער אַרמײ. און איך בעט 
יעדן אָרנטלעכן מענטשן צו נעמען דאָס אין אַכט. װאָס איז מכוח אידן אין 
דער אינדוסטריע, אין דער מלוכה? 

איך בין געווען אין דעם באַרימטן זאַװאָד ,דינאַמאָ? אין מאָסקװע! -- 
באַרימט דורך דעם, װאָס לענין איז דאָרט אַרױסגעטראָטן אין 1921, אויך באַ" 

רימט דורכץ אָנטייל פון די אַרבעטער פון דעם זאַװאָד אין די רעװאָלוציעס 
פון 1905 און 1917, דער דירעקטאָר פון דעם היסטאָרישן זאַװאָד פון אַרום 
צען טויזנט אַרבעטער הייסט -- יאָסיף לװואָוויטש ליטװואַק. אַרומגעפירט 
איבערן זאַװאָד האָט מיר דער הױיפּט-קאָנסטרוקטאָר, וועלכער הייסט -- אַראַן 
אַבראַמאָוויטש ראַבינאַװוויטש. אין די צעכן פון זאַװאָד האָב איך אָנגע- 
טראָפן אַ מייסטער, לייבל לענאַװויטש פון מאָזיד, וועלכער האָט מיר געזאָגט, 
אויף אידיש, אַז צװישן די אַרבעטער פון זיין צעך זיינען דאָ אידן. 

אין ריגע בין איך געווען אויף איינעם פון די װויכטיקסטע ראַדיאָ און 
עלעקטראָניק זאַװאָדן אן סאָװעטן-פאַרבאַנד. דער הויפּט-אינזשענער איז אַ 
איד -- יעוופעי מאֿרקאָװויטש ראָזענסקי. אַ גרויסע צאָל אידן איז דאָ 
צווישן די אינזשענערן מיט אויסצייכענונגען, און פיל אידן צװישן די אַר- 
בעטער. דער רעדאַקטאָר פון דער זאַװאָד-צײיטונג איז אַ איד, באָריס העימאן, 

אין אָדעס, אויף דעם זייער וויכטיגן זאַװאָד פון ראַדיאָ-באַװעגלעכּע סטאַ- 
נאָקין (דריי-בענק, ,לעיטה'ס?) האָב איך אויף אַ צוזאַמענקונפט פונעם די- 
רעקטאָר מיט זיינע הויפּט-מיטהעלפער אַ פרעג געטאָן צי עס זיינען דאָ אידן. 
דער ענטפעד איז געווען -- אַ גרויס געלעכטער. עס האָט זיך אַרױסגעװיזן, 
אַז די מערהייט פאַרזאַמלטע זיינען געווען אידן --- מענטשן מיט אויסצייכע- 
נונגען, אָנפירער פון דער פּראָדוקציע, פון טרעיד-יוניאָן-קאָמיטעט, פּאַרטײ- 
קאָמיטעט, אַרומגײענדיג איבערן זאַװאָד האָב איך ביי די װאַרשטאַטן גע" 
טראָפן אַרבעטער, מיט וועמען איך האָב גערעדט אויף אידיש און וועלכע 
זיינען געווען לייענער פונ'ם זשורנאַל , סאָוועטיש היימלאַנד", 

ווען איך בין געווען ביים וויצע-פּרעמיער פון סאָװועטן-פאַרבאַנד, בנימין 
דימשיץ, האָט ער מיר געגעבן אַ נומער פון דער צייטונג ,אוראַלסקי ראַ- 
באָטשי", מיט צוויי גרויסע פאָטאָגראַפיעס אויף דער ערשטער זייט -- פון 
צוויי אינדוסטריע-אָנפירער, װאָס האָבן געקראָגן לענין-אָרדנס פאַר זייער 
ראָל אין די אוראַלער אינדוסטריען. דער נאָמען פון איינעם איז אַ גאַנץ 
טשיקאַװער : סאָלאָמאָן אבי-שואל'עוויטש שאיקעוויטש. אָט אַ אידיש-אי- 
דישער נאָמען, וועלכער איז ניםט געביטן געװאָרן! דער נאָמען פון דעם 
אַנדערן -- זלמן אבעלעוויטש סאָמינסקי --- איז אויך אַ גאַנץ אידישלעכער. 

ב. דימשיץ האָט מיר געגעבן אַ לאַנגן צעטל פון אידן, װאָס פירן אָן 
מיט דער בויאונג, מיט דער װירטשאַפט און איך װועל פון דאָרט אַרױסנעמען 
עטלעכע: אַראָן מאַרקאָװיטש גינדין, הױפּט פון דער בויאונג פון דער 
גרעסטער עלעקטראָיהידראָ-סטאַנציע אין דער ועלט, אין בראטסק; אַ באַ- 
רימטער בויער מאָיסעי גריגאָריעוויטשׂ באם, וועלכער האָט געקראָגן די 
לענין-פּרעמיע; אַ גרויסער אינזשענער-בויער און װירטשאַפטלער סעמיאָן 
זאכארעוויטש נינזבורג, איצט דער פאָרזיצער פון דער פאַרװאַלטונג פון 
,סטראָיבאַנק*; נאָך איינער מיט אַ טשיקאַװן עכט-אידישן נאָמען -- לעוו 
בענציאָנאָוויטש אַלטער, דאָקטאָר פון עקאָנאָמישע װויסנשאַפטן, פאַרטרע- 

טער פונעם דירעקטאָר פונעם װיסנשאַפּטלעך-פאָרשערישן אינסטיטוט אין 
מאָסקװע, | יא 


אידן מיט אוניווערזיטעט-בילדונג; געלערנטע. 


וויצע-פּרעמיער ב. דימשיץ --- וועלכער האָט אגב אַליין צוויי לענין" 
אָרדגס -- האָט מיר געגעבן ציפערן וועגן סאָוועטישע בירגער מיט מיטעלער 
און העכערער בילדונג. ווייזט זיך אַרױס, אַז בשעת צווישן רוסן מאַכן אַזעלכע 
אויס קאַרגע אַכט (7,6) פּראָצענט פון דער רוסישער באַפעלקערונג און צווישן 
אוקראינער דריי און אַ האַלב (3,5) טראָצענט פון אַלע אוקראַינער אין לאַגד, 
מאַכט די צאָל מענטשן מיט מיטעלער און הויכער בילדונג צװוישן אידן אויס 
קאַרגע ניינצן (18.8) פּראָצענט פון דער אידישער באַפעלקערונג אין לאַנד, 
און די ציפערן זיינען אַזעלכע: 310,600 אידן מיט הויכער בילדונג און 
קאַרגע 7 טויזנט מיט מיטעלער ספּעציאַליטעט-בילדונג, 

צוישן סאָוועטישע װויסנשאַפטלער, װי באַקאַנט, זיינען אידן אויפן דריטן 
אָרט, נאָך די רוסן און אוקראַינער, כאָטש די אידישע באַפעלקערונג איז לוט 
איר צאָל אויפיץ עלפטן (11-טן) אָרט צװישן די סאָוועטישע פעלקער. 

זאָלן די עטלעכע ציפערן ענטפערן אויף דער פראַגע, צי אידן ווערן באַי 
גרענעצט ביים אַרײנגײן אין די אוניווערזיטעטן. דאָ רעדט זיך וועגן דער 
פראַגע בכלל און עס רעדט זיך ניט וועגן איינצלנע פאַלן, װאָס קאָנען באַ" 
געגנט ווערן (זע ווייטער, ביים ענין אַנטיסעמיטיזם). איך בין צוליב דער 
פראַגע ספּעציעל געווען אין מיניסטעריום פאַר העכערער בילדונג און װעל 
שרייבן וועגן דעם גענויער אין דער ;מאָרגן-פרייהייט", פּונקט וי איך װוצל 
שרייבן באַזונדער ועגן מיינע שמועסן מיטץ וויצע-פּרעמיער ב. דימשיץ, 
מיט'ן געגעראַל-פּאָלקאָװגיק צירלין און אַנדערע. אָבער, וי זאָגט אַן אַמערי- 
קאַניש ווערטל: קדהי פּרוף אוו דהי פּודינג איז אין דהי איטינג", די פּראָב9 
פונ'ם פּודינג איז ביים עסן. אויב עס זיינען דאָ אַזופיל אידישע אינזשע- 
נערן, דאָקטוירים, געלערגטע, איז דאָך קלאָר, אַז זי האָבן געמוזט גיין אין 
אוניווערזיטעט ! 

אגב, וואו אַ אידיש הויז, װאָס איך האָב באַזוכט, האָב איך געטראָפן אַ 
אינזשענער, אַ דאָקטאָר און אַזױ ווייטער. ווען איך האָב אין מאָסקװע גע" 
שמועסט מיט הויכע באַאַמטע פון דער סאָוועטישער פּראָקוראטור װאָבן זי 
מיר אָנגעגעבן אַ ציפער וועגן אידישע אַדװאַקאַטן אין מאָסקװע, װאָס איך 
האָב זיך ניט געאיילט צו מעלדן וועגן איר אין מיינע קעיבלס פון מאָסקװע 
צו דער ,מאָרגן-פרייהייט": זעקס און פערציג (46) פראָצענט פון אַלע מאָס" 
קווער אַדװאָקאַטן זיינען אידן! איך קאָן ניט זאָגן, אַז איך בין געװען צו. 
פרידן פון דער ציפער, צוליב אַ ריי טעמים, אָבער אַדװאָקאַטן גראַדואירן 
דאָך פון אוניווערזיטעטן ! 


איך דאַרף דאָ ניט אַריינגײן אין איינצלהייטן וועגן דעם זייער אָנגעזעענעם 
אָרט, װאָס אידן פאַרנעמען אין דער ליטעראַטור, אין דער קונסט. איך װעל 
צו דעם אויך קומען באַזונדער אין מיינע אַרטיקלען. אָבער ווען מען נעמט 
אין אַכט דאָס אָרט װאָס אידן פאַרנעמען אין דער מלוכה -- און ב. דימשיץ 
איז ניט דער איינציקער -- אין דער אינדוסטריע, אין דער אַרמײ, אין דער 
וויסנשאַפט, אין דער קונסט -- װי קוקט אויס, אין ליכט דערפון, דער גע" 
שריי , סאָוועטישער אַנטיסעמיטיזם?? איז פאַראן וועלכע עס איז מאַראַ- 
לישע באַרעכמינונג פאַר דעם געשריי? איז דען דער דאָזיגער געשריי 
ניט אַ פאַרברעכן געגן דער מאָראַל? אָט אַזױ באַציט מען זיך צו אַ לאַנד 
וואו אידן האָבן ברייטע מעגלעכקייטן, פאַרנעמען זיך מיט באַשעפטיגונגען 
וועגן וועלכע אידן האָבן פריער ניט געוואוסט, -- וי למשל דער קאַפּיטאַן 
פון אַ גרויסער שיף אין ריגער האַפן, גענאדי אבדאַמאָװיטש גאָנדעלמאַן 
מיט וועמען איך האָב געהאַט אַ שמועס, אָדער דערמאָנטער בויער פון עלעק- 
טראָ-סטאַנציעס, אַראָן גינדין ? 


דער פילם ,דחי פּראַיס אָו טאַילענס" 


איך פרעג דעם פילם-אַקטיאָר עדװואַרד דזש. ראָבינסאָן, וועמען איך 
האָב געזען און געהערט קלאָגן זונטאָג אָװונט, דעם 14-טן פּעברואַר, אין דעם 
פילם ,,דהי פּראַיס אָוו סאַילענס?, אויף טשאַנעל 5 אין ניו-יאָרק, אַז דאָט װאָרט 
;יעוורעי? (איד) אין דעם פּאַספּאָרט פון אַ אידן -- און יעדער איינער 
אין סאָװועטן-פאַרבאַנד איז אין זיין פּאַספּאָרט פאַרשריבן לויט זיין נאַציאָנאַ. 
ליטעט, -- אַז דאָס װאָרט גיעוורעי" פאַרמאַכט טיר און טויער פאַר אַ קאַ- 
ריערע. אָבער דאָס װאָרט ,יעוורעי? איז דאָך דאָ אין די פּאַספּאָרטן פון 
וויצע-פּרעמיער דימשיץ; פון גענעראַל-פּאָלקאָװוניק צירלין; פון דעם העלד 
פון סאָװועטן-פאַרבאַנד, גענעראַל וויינרובב; פון דעם עלעקטראָ-סטאַנציע בוי- 
ער גינדין; פון דעם אינדזשענער סאָלאָמאָן אבי שואלאָוויטש שאַיקע- 
וויטש, אָדער לעוו בענציאָנאָװיטש אַלטער, אָדער דעם הויפּט-רעדאַקטאָר פון 
צענטראַלן אָרגאַן ;טיעסא* אין ווילנע, הענריך זימאנאט, אָדער דעם פאַקטישן 
רעדאַקטאָר פון ;ניו טאַימס*, לעוו סעדין, אָדער דעם בריקן-בויער פון אוק- 
ראַינע, בארענבוים, אָדער דעם װיכטיקסטן אַרכיטעקט פון קיעוו, מילעצקי. 
אָדער פון אַ ריי אידן לאָקאָמאָטיוו-פירער אין אוקראַינע, וועלכע האָבן גע- 
קראָגן אויסצייכענונגען -- און נאָך און נאָך אָן אַ צאָל ? 

װאָס אַזױנס האָט געגעבן אַ רעכט אַזאַ וויכטיגער, פאַראַנטװאָרטלעכער 
פּערזאָן, װוי דעם מיטגליד פון העכסטן געריכט אין לאַנד, אַרטור דושעי. 
גאָלדבערג, צו זאָגן אין דעם זעלביגן פילם, אַז די סאָװועטן-רעגירונג פירט 
אַן אַנטיסעמיטישע פּאָליטיק ? אָט דערפאַר פאַרנעמען אידן אַזעלכע וים- 
טיגע פּאָזיציעס ? 

און װוי אַזױ האָט סענאַטאָר דזשעיקאָב ק. דזשאַװיץ געקאָנט זאָגן, 

אָנװײזנדיק אויף אַ פּעקל נומערן ,פּראַװדאַ* לעבן זיך, אַז דאָרט זיינען דאָ 
העצעס אויף אידן? אדרבה, זאָל ער געבן כאָטש איין ציטאַטע פון איין נו" 
מער ,פּראַװדאַי'! איך קריג די ,פּראַװדאַ* אין רעדאַקציע //מאָרגן-פרייהייט" 
יעדן טאָג אין משך פון יאָרן און איך האָב קיינמאָל ניט געזען דאָרט אַזאַ 
זאַך! אין די צוויי חדשים, װאָס איך בין געווען אין סאָװעטן-פאַרבאַנד גע" 
דענק איך נאָר צוויי פאַלן, ווען די ,פּראַװודאַ" האָט דערמאָנט דעם נאָמען 
;איד" : איינמאָל ווען זי האָט, דעם 17טן דעצעמבער, אין אַ טעלעגראַמע 
פון ניו-יאָרק, איבערגעגעבן, אַז ראַבאַי יאָאכים פּרינץ האָט אין שיקאַגאָ 
געהאַלטן אַ רעדע געגן דער שלוס-דאַטע און זי האָט אָנגעגעבן זיין טיטול: 
;פּרעזידענט פון אַמעריקאַנער אידישן -- יעװורעיסקאַװאָ --- קאָנגרעס", און 
נאָך איינמאָל, ווען זי האָט דעם 19טן דעצעמבער געדרוקט אַ טעלעגראַמע פון 
ווין, וועגן אַ פאַרימשפּט'ן אידן:מערדער. זאָל סענאַטאָר דזשאַװיץ אָנגעבן 
זיינע דאַטעס! 

איך באַשולדיג ניט דעם ריכטער אַרטור גאָלדבערג און דעם סענאַטאָר 
דזשעיקאָב דזשאַװויץ, אַז זיי אַלײן, פּערזענלעך, האָבן אױיסגעטראַכט װאָס זיי 
האָבן געזאָגט. איך באַשולדיג אויך ניט דורכאויס עדװאַרד דזשי. ראָבינסאָן, 
כאָטש אַלס קאָמענטאַטאָר פון דעם פילם טראָגט ער אַ פאַראַנטװאָרטלעכקײט 
פּאַר דעם, װאָס ער זאָגט די גאַנצע צייט. איך באַשולדיג דער עיקר די 
סקריפּט-שרייבער פון דעם פילם, וועלכע האָבן אונטערגעטראָגן דעם פאַר" 
סמ'טן מאַטעריאַל, און דאָ פרעג איך אַזעלכע פאַראַנטװאָרטלעכע קערפּער- 
שאַפטן, װי די ;סענטראַל קאָנפערענס אָװו ראַבאַיס* און ;יוניאָן אָוו אַמע" 
ריקען היברו קאָנגרעגעישאָנס?, וועלכע זיינען די ;ספּאַנסאָרס*" פון דעם 
פילם : וי אַזױ האָבן זיי געקאָנט --- מילד גערעדט -- זיין אַזױ אומפאָרזיכ- 
טיג און געבן זייערע נעמען און טיטלען פאַר דער שוידערלעכער פאַבריקאַ 
ציע, װאָס דער פילם ;דהי פּראַיס אָוו סאַילענס* שטעלט מיט זיך פאָר ? 


ועגן באַבי יאַר 


די סקריפּט-שרייבער האָבן אַרײינגעלײיגט עדװאַרד דזשי. ראָבינסאָנ'ען 
אין מויל אַריין ווערטער, לויט וועלכע עס באַקומט זיך, אַז באַבי יאַר איז אַן 
אָרט, וואו מען װאַרפט מיסט. ;באַבי יאַר איז נאַו עי גאַרבעידזש דאָמפּ", 
האָט ער געזאָגט אין דעם פילם, --- וועלכער איז צום ערשטן מאָל געוויון 
געװאָרן אין ניויאָרק, אין זאַל פון האָנטער קאַלעד:ש, דעם 28-טן אָקטאָ- 
בער 1964. איך בין געווען ביי באַבי יאַר דעם 12טן דעצעמבער 1964 
און איך דערקלער, אַז די מעשה, אַז באַבי יאַר איז כלומרשט אַ מיסט-פּלאַץ 
אין אַ שוידערלעכע פּאַבריקאַציע. עס איז ניט נאָר אַ פאַרברעכן פאַר- 
זיך אַליין צו פאַבריצירן אַזעלכע זאַכן, נאָר עס איז אויך קלאָר, אַז מיט גרויל- 
געשיכטעס פון דעם סאָרט פאַרצאַפּט מען דאָס בלוט פון מאַסן מענטשן אין 

אַמעריקע, וועמענס אייגענע עס זיינען אומגעקומען אין באַבי יאַר. און ווער 
קאָן עס בכלל פאַרטראָגן דעם געדאַנק, אַז אויף קברים פון די קדושים אין 
באַבי יאַר װאַרפט מען מיסט ?! 

זאָל דאָ אויך דערמאָנט וערן, אַז אין /פאָרװערטס* פון 30-טן נאָוועמ- 
בער האָט מען אין אַן אַרטיקל אָנגעגעבן אַלערלײ ,איינצלהייטן,, אין אַ גע- 
שיכטע, אַז אויף באַבי יאַר האָט מען אויסגעבויט נייע הייזער. דער שריי" 
בער פון דער געשיכטע, ל, לענעמאַן, וועלכער זיצט אין פּאַריז, האָט אפילו 
עדות געזאָגט, אַז געוויסע איינוואוינער אין קיעוו האָבן זיך אָפּגעזאָגט אָנצו" 
נעמען די נייע וואוינונגען, װאָס מ'האָט זיי געגעבן אויף באַבי יאַר... 

דעם 12-טן דעצעמבער, וי געזאָגט, בין איך געווען ביי באַבי יאַר און 
ווען איך האָב זיך אומגעקערט פון קיעוו קיין מאָסקװע האָב איך אין אַ קעיבל 
צו דער ,מאָרגן-פרייהייט", געדרוקט דעם 21-טן דעצעמבער, אָפּנעלײקנט 
דעם בלבול. דער פפאָרווערטס" האָט נאָך אָבער דעם פאַקט ניט אאָנער- 
קענט?. אויף דער ,פאָרווערטס"-ראַדיאָ, דאָבליו-אי-ווי-די, האָט מען אין 
פעברואַר 1965 נאָך אַלץ דערציילט די מעשה -- וועגן הייזער אויף באַבי 
יאַר --- און אין דעם פילם האָט מען נאָך אַלץ דערציילט די געשיבטע, אַז 
אויף באַבי יאַר װאַרפט מען מיסט... 

עס איז אַן אַנדער פראַגע -- אַ דענקמאָל אויף באַבי יאַר,. דאָס איז נאָך 
ניטאָ און דאָם דאַרף זיין. איך האָב עס געזאָגט דעם ויצע-פּרעמיער אין 
קיעוו, ווען אין דעם פילם װאָלט מען נאָר אויף דעם אָנגעװיזן, אָדער אַז 
רעליגיעזע אידן באַגעגענען נאָך געוויסע באַגרענעצונגען, אָדער אַז די אי" 
דישע קולטור איז נאָך אינגאַנצן צוריק ניט אויפגעשטעלט געװאָרן, װאָלט 
עס געווען אמת, -- אָבער דערביי װאָלט מען אויך געדאַרפט אָנווייזן אויף 
די דערגרייכוננען אויפן געביט פון דער אידישער קולטור, 

עס איז דאָ אַ אידיש װוערטל: אַ האַלבער אמת איז אַ גאַנצער ליגן 
און דער נאַנצער פילם איז איין בילד פון גרויל און שרעק פאַר סאַ 
וועטישע אידן (דאָס אָרט דערלויבט מיר ניט אַרײנצוגין דאָ אין אַנדערע 
גרויל-פאַבריקאַציעס). די װאָס זעען און הערן אַזאַ פילם מון זיך זאָגן: 
מיט אַזא לאַנד וי סאַװעטזיפאַרבאַנד קאָן ניט זיין קיין קאָיעקוים- 
טענץ, קאָן ניט זיין קיין שלום. און אָט אַזאַ אויספיר קאָנען מאַכן אַ סך, 
וועלכע זיינען באַאיינפלוסט פון דער פּראָפּאַגאַנדע אונטערן לאָזונג ;סאָװע" 
טישער אַנטיסעמיטיזם?. פדעגט זיך: איז דאָס גנוט פאַר אַמעריקע, פאַרן 
אידישן פאָלק, ווען די זאַך פון שלום און קאָיעקזיסטענץ ווערט אוב" 
טערגענראָבן ? 

אַנטיסעמיטישע רעשטלעך 

װאָסיזשע הייסט עס, אַלץ איז אין אָרדענונג אין סאָװועטן-פאַרבאַנד? 

ניין. עס זיינען נאָך דאָ אַ ריי ניט-געלייזטע פּראָבלעמען -- און אויף עטלעכע 

האָבן מיר נאָר:װאָס אָנגעװויזן. און עס זיינען דאָ נאָך אַנדערע רעשטלעך. 
אידן זעט מען נאָך ניט אויפן דיפּלאָמאַטישן געביט -- און דאָס איז אַ רעשטל 
פון דעם פּעריאָד פון סטאַלין-קולט, װאָס דאַרף נאָך באַזייטיגט ווערן. וױי- 
טער : אין סאָװעטן-פאַרבאַנד, אַ גרויס לאַנד פון 220 מיליאָן מענטשן, ווערן 
יעדן טאָג גע'משפּט מענטשן פאַר קרימינעלע פאַרברעכנס, קלענערע און 
גרעסערע, אויף מיין באַראַטונג מיט די פּראָקוראָרן האָבן זיי מיר געגעבן 
זייער אינטערעסאַנטע ציפערן וועגן דער כסדר'דיגער פאַרקלענערונג אין 
פאַרברעכנס, --- איך װעל שרייבן וועגן דעם. אָבעֶר צווישן די נעגאַטיװע 
עלעמענטן, רעשטלעך פון אַמאָל, זייענן געוויס דאָ פאַרברעכער, װאָס זייגען 
געכאַפּט אויף אַנטיסעמיטיזם, -- רעשטלעך ניט נאָר פון די צאַרישע צייטן 
נאָר דער עיקר פון די צייטן פון דער נאַצישער אָקופּאַציע און פונ'ם סטאַלין" 
קולט, מ'דאַרף אויך געדענקען, אַז מערב-אוקראינע און מערב ווייסרוסלאַנר 
האָבן זיך ביז 1940 געפונען אונטער דעם פּילסודסקי-רעזשים און דערנאָך 
אונטער נאַצישער אָקופּאַציע. גענן די אנטיסעמיטישע רעשטלעך דאַרף 
געפירט ווערן אן אָפּענער קאַמף -- װוי אַ טייל פונ'ם קאַמף געגן קרימי" 
נאַלן, װי אַ טייל פון דעם קאַמף געגן נאַציאָנאַליזם און שאָװיניזם. אוב צו- 
ריק איינפירן לענינ'ס צוגאַנג -- און וועגן דעם רעדט מען אַ סך אין סאָװעטן" 
פאַרבאַנד, מוז געטאָן ווערן וי לענין האָט געטאָן 

עס איז אמת, אַז איך פּערזענלעך האָב קיין אַנטיסעמיטישע פאַלן ניט 
באַגעגנט, קיין אַנטיסעמיטישע ליטעראַטור -- וי ביי אונז אין אַמעריקע, 
ליידער -- ניט געזען און קיין באַנדיטן מיט סװאַסטיקאַס אויף די אָרעמס 
אַוודאי ניט, אָבער איך האָב גערעדט מיט אַ סך מענטשן, און פיל פון זי 
האָבן מיר געזאָגט, אַז צווישן דער באַפעלקעדונג שטויסט מען זיך נאָך דאָ 
און דאָרט אָן אויף אַן אַנטיסעמיט, אָדער אַנטיסעמיטישער שטימונג. און אָט 
רייסט זיך דורך אַ קיטשקאָ בוך, אַ מאיאצקי-ביכל, אָדער אַן אַנדער ביכל, 
אָדער בוך, פון דעם סאָרט, 

מיין באַזוך אין סאָװועטן-פאַרבאַנד האָט מיך טיף איבערצייגט, װי ריכ" 
טיג ס'איז געווען די מיינונג, װאָס איז אויסגעדריקט געװאָרן אין דעם עדי- 
טאָריעל פונ'ם היגן מאַרקסיסטישן זשורנאַל ;פּאָליטיקל אַפעירס" (לעצטן 
יוני) -- אַז עס איז נויטיג אַ קאַמף געגן די אַנטיסעמיטישע רעשטלעך. אין 
דעם עדיטאָריעל האָט זיך אוך א וועגן דער שלעכטער און שעדלעכער 
אַנטי-רעליגיעזער פּראָפּאַגאַנדע און וועגן אָפּשאַפן אַלערלײ שטערונגען פאַר 
רעליגיעזע מענטשן, דירעקטע אָדער אינדירעקטע, ביים פּראַקטיצירן זייער 
רעליגיע. דאָס זיינען ערנסטע זאַכן, װאָס טאָרן ניט פאַרוישט ווערן. אָבער 
אַ שלעכטן און שעדלעכן צוגאַנג צו אַנטי-רעליגיעזער פּראָפּאַגאַנדע קאָנען אויך 
אידן האָבן, װי עס קאָנען זיך אויך געפינען אידישע אַסימילאַטאָרן, װאָס 
האָבן אַ פאַלשן צוגאַנג צו אידישער קולטור (מיר האָבן אין אַמעריקע אויך 
אַזעלכע -- און ציוניסטישע פירער זיינען אויך דאָ, װאָס זיינען געגן אידיש), 

מיט אַנטיסעמיטיזם האָט דאָס ניט צוטאָן! נאָכאַמאָל און װידעראַמאָל: דער 
געשריי ;,סאָוועטישער אַנטיסעמיטיזם? איז ניט נאָר אַ בלבול, נאָר אַ פאַר' 
ברעכן געגן אַמעריקע, געגן אידישן פאָלק, וי מיר האָבן נאָר-װאָס אָנגעװיזן. 


רער קיטשקאָ-בוך 


אַ פּאָר ווערטער וועגן דעם ענין קיטשקאָ --- און דאָס װעט אילוסטרירן 
װאָס מיר האָבן נאָר-װאָס געזאָגט. איינער פון מיינע צילן ביים פאָרן קיין 
קיעוו איז געווען -- אַרײנגײן אין דער אוקראַינער װיסנשאַפט-אַקאָדעמיע, 
וועלכע האָט דעם קיטשקאָ-בוך אַרױסגעגעבן. אַ פּאָר שעה האָב איך פאַר- 
בראַכט אין דעם קאַבינעט פון דעם פּראָפּעסאָר װיקטאָר גוטיר, וויצע-פּרעזי 
דענט פון דער אַקאַדעמיע (דער פּרעזידענט איז געווען אויף א באַווך אין 
יאַפּאַן). ער האָט מיר באַקענט מיט דער ברייטער טעטיקייט פון דער דאָי 
זיגער קערפּערשאַפט -- גאָר אַ וויכטיגע װויסגנשאַפט-אַלאַדעמיע אויף אַ וועלט 
מאַסשטאַב. ער האָט מיר אָנגעװוויזן אויף דער גרויסער צאָל אידן, װויסנשאַפט- 
לייט --- מיטאַרבעטער, אָנפירער פון אַ ריי אינסטיטוטן פון דער אַקאַדעמיע. 
צווישן די אַלע פאַרוויקלטע טעטיקייטן אירע פאַרנעמט אויך אַ געוויס ארט 
אַ פאַרלאַג פאַר פּאָפּולערע ביכער און בראַשורן, אָט דער פאַרלאַג האָט עס 
אַרױסגעגעבן דאָס קיטשקאָ-בוך. ווען מ'האָט געפרעגט דעם רעדאַקטאָר פונים 
פאַרלאָג, פאַרװאָס ער האָט דאָס בוך אַרױסגעגעבן, האָט ער אָנגעוויזן אויף 
דער פאָררעדע פון די צוויי ;עקסטּערטן* װאָס האָבן דאָס בוך רעקאָמעג- 
דירט. איך האָב געוואוסט, אַז איינער פון זיי, פּלאָטקין, איז אַ איד. וייוט 
זיך אַרױס, אַז דער אַנדערער, וועדענסקי, איז אויך אַ איד. אויב אַזו, האָט 
דער רעדאַקטאָר געזאָגט, האָט ער דאָס בוך אפילו ניט געלייענט -- אויב 
צוויי אידן האָבן געגעבן זייער הסכמה! 

דער רעדאַקטאָר איז אַראָפּגענומען געװאָרן פון זיין אַמט און קיטשקאָ 
ווערט באַטראַכט ממש וי אַ קרעציגער, איז באַזייטיגט געװאָרן פונ'ם גע- 
זעלשאַפטלעכן לעבן. אויך די צוויי אידן, מישטיינס געזאָגט, זיינען ערגעץ 
פּאַרשוואינדן. אָבער דער פאַקט װאָס אידן זיינען דאָ די הויפּט-שולדיגע 
באַשטעטיגט אַ מיינונג, װאָס איך האָב אויסגעדריקט אין מיינע אַרטיקלען 
וועגן דעם קיטשקאָ-בוך אין דער ,מאָרגן-פרייהייט", מיט אַ קאַרגן יאָר צו' 
ריק, אין מערץ 1964 --- אַז דער עיקר איז דאָ שולדיג דער אופן וי אַזױ 
אַנטי-רעליגיעזע פּראָפּאַגאַנדע װוערט געפירט און אפילן ווען די פאַרפאַסער 
זיינען אידן, וועלכע זיינען ניט אויסן צו פאַרנעמען זיך מיט אַנטיסעמיטיזם, 
קריגט אָבער די גראָבע און שעדלעכע אַנטי-רעליגיעזע פּראָפּאַגאַנדע אַן אַנ' 
טיסעמיטישן כאַראַקטער. 

אגב, האָט מען אַמאָליגע יאָרן דאָ אין אַמעריקע, אין דער צייט פון די 

יום כיפּור בעלער, געפירט אומגעפער אַזאַ פּראָפּאַגאַנדע. און מיר אַליִין האָבן 
אויך אונטערגעזינדיגט אויף דעם געביט אין די דרייסיגער יאָרן... 


אידישע. קולמור 


איך האָב דאָ אָנגערירט אַ פּאָר וויכטיגע מאָמענט;! -- וועלכע טאָרן, פאַר- 
שטייט זיך, ניט פאַרשטעלן דאָס גרויסע און פּאָזיטיווע, דעם אָנטײיל פון אידן 
אין דעם אַלגעמײנעם לעבן, דאָס אָנגעזעענע אָרט, װאָס זי פאַרנעמען אויף 
פיל געביטן. איך װעל איצט צוטרעטן צו דער פראַגע פון דער אידישער 
קולטור און אָנהױבן מיט אַ געגאַטיוון מאָמעגט, 

װאָס איז דאָ דער עיקר ? דער עיקר איז װאָס די אידישע קולטור דארם 
פולשטענדיג רעהאַביליטירט ווערן! עס דאַרף זיין דער צוגאַנג צו איר, 
וי אין די דרייסיגער יאָרן, צי די פאָרמען דאַרפן אַלֶע זיין װי דעמאָלט, איז 
אַן אַנדער זאַך. געוויסע פאָרמען קאָנען זיך ענדערן. למשל, ניט אין אַלע 
שטעט, גלויב איך, זיינען מעגלעך זעלבשטענדיגע אידישע קינדער-שולן 
קאָן זיין, אַז אין ווילנע, אָדער קאָוונע, אָדער אַן אַנדער שטאָט, וואו די מער- 
הייט אידן האָט אָנגעגעבן אידיש וי די מוטער-שפּראַך, איו דאָס מעגלעך 
(אין קאָוונע --- 75 פּראָצענט פון די אָרטיגע אידישע איינוואוינער, אין ווילנע 
-- 70 פּראָצענט),. אין אַנדערע ערטער װעט אידיש דאַרפן זיין אַ טייל פון 
די לימודים אין שול, ווען אידישע עלטערן װעלן דאָס פאַרלאַנגען, אָדער עס 
וועלן דאַרפן זיין צוגאָב-שעה'ן פאַר די קינדער פון אַזעלכע עלטערן. װאָס איו 
שייך דעם אידישן טעאַטער, איז אויב ער קאָן ניט שפּילן יעדן טאָג, זאָל 
ער שפּילן אַ פּאָר מאָל אין װאָך,. נאָר דאָס זיינען אַלץ פאָרמען װאָס װעלן 
זיך דאַרפן אַנטװיקלען אין פּראָצעס פון אָנװענדן דעם געהעריגן, לענינשן, 
צוגאַנג פון די דרייסיגער יאָרן. אָט דאָס, דער צונאַנג, איז דער עיקר! 
פולע, פּרינציפּיעלע רעהאַביליטאַציע פון דער אידישער קולטור, מיט מלוכה- 
טעאַטערס, צייטונגען, פאַרלאָגן, אוניווערזיטעט-קאַטעדרעס פאַר אידיש, מיט 
לערן-ביכער, אידישע געשיכטע-ביכער, געשיכטע פון אידן אין דער אַרבע" 
טער באַוועגונג א. אַז. וו. --- פולע רעהאַביליטאַציע, אויפן באַזיס פון גלייכ" 
הייט מיט אַלע נאַציאָנאַליטעטן 

האָבנדיג דאָס אינזינען, דאַרף איך אָבער אונטערשטרייכן די גרויסע 
דערגרייכונגען, װאָס איך האָב איצט אָנגעטראָכּן אין פאַרגלײיך מיט זעקס 
יאָר צוריק, ווען איך בין געווען אין סאָװועטן-פאַרבאַנד, איבערראַשנדיגע, 
דערפרייענדיגע איבערלעבונגען האָבן איך געהאָט צוליב די דערגרייכונגען! 
ס'איז ניט נאָר דער זשורנאַל ,סאָװועטיש הײימלאַנד", כאָטש דער זשורגאַל 
איז זייער וויכטיג, איז אַ גלענצנדיגער זשורנאַל, װאָס דאַרף נאָך מער גע- 
לייענט װוערן אויך דאָ. /סאָװעטיש הײימלאַנד*, וועלכער גייט שוין איצט אַרױס 
יעדן חודש, איז געװאָרן אַ וועלט-אַדרעס, איז געװאָרן א ברייטע אידישע 
קולטור-אינסטיטוציע. קודם, אַ פאַרלאַג אין אַ געוויסן זין. איין אידישער 

בוּך --- ;אַזױ לעבן מיר* --- איז נאָר-װאָס אַרױס, שיין אַרױסגעגעבן. נאָך 
אַ בוך איז דערשינען -- אַן אַנטאָלאָגיע פון פופציג היינטצייטיגע אידישע 
פּאָעטן. חוץ דעם װעלן היינטיגס יאָר דערשיינען נאָך זעקס אידישע ביכער 
-- פון פּרץ מאַרקיש, עליע שעכטמאַן, נאָטע לוריע, יעקב שטערנבערג, משה 
טייף און נאָך אַ זאַמלבוך. ניט גענוג אין פאַרגלייך מיט אַמאָל, אָבער אַ 
גרויסער אָנהויב, 

ווייטער, די אָנפירונג פון ,סאָװועטיש היימלאַנד* האָט געקראָגן אַ מתנה 
פון דער אוקדאַינער װיסנשאַפט-אַקאַדעמיע -- דעם רוסיש-אידישן ווערטער" 
בוך, אויף וועלכן עס האָט געאַרבעט דער אַמאָליגער אידישער קאַבינעט בי 
דער אַקאַדעמיע. דער ווערטערבוך ווערט איצט אין מאָסקװע דערגאַנצט מיט 
נאָך ווערטער און װעט דערשיינען. 

ווען איך בין צוזאַמען מיטן הױיפּט-רעדאַקטאָר פון ;סאָוועטיש הײימלאַנדײ 
אהרן ווערגעליס, געווען ביי איליא ערענבורג'ץ, האָט ער, ערענבורג, אונז אי" 
בערגעגעבן צוויי גרויסע פּאָרטפעלן בריוו, װאָס ער האָט אין דער מלחמה" 
צייט געקראָגן פון אידן, וועגן די גרויל-מעשים פון די נאַציס, די בריוו גע" 
פינען זיך איצט אין די סעיפס פון ,סאָװעטיש הײימלאַנד* און װעלן באַאַרי 
בעט וערן. | 

אין דעצעמבער האָב איך געהאַט די גליקלעכע געלעגנהייט אָנטײלצו" 
נעמען אין מאָסקװע אין אַ באַראַטונג, װאָס ;סאָװועטיש הײימלאַנד" האָט גע" 
רופן -- פאַקטיש אַ באַראַטונג פון אידישע קולטור"טוער פון גאַנצן לאַנד, 
כאָטש געהייסן האָט עס אַ קריטיקער-באַראַטונג, אַן אָפּטימיסטישע שטי" 
מונג האָט דאָ געהערשט. דער לייט-מאָטיוו איז געװען: מיר זיינען אין 
באַװוענונג, װי ווערגעליס האָט געזאָגט, אָדער --- ;מיר זיינען אין 8 
פּראַצעם פון באַנייאונג", װי דער קריטיקער משה נאָטאָװיטש האָט אויס" 
גערופן! 


אין אָרעס און אין ווילגע 


גאָר אַ וויכטיגע דערשיינונג זיינען די לייענער-פאַרזאַמלונגען, װאָס דער 
זשורנאַל רופט. אויף אַזאַ פאַרזאַמלונג, אין אָדעס, האָב איך געהאַט די זכיה 
צו זיין און צו איבערגעבן די פאַרזאַמלטע 6-5 הונדערט אָדעסער אידן אַ 
גרוס פון די אידן אין אַמעריקע. עס איז געווען גאָר רירנדיג צו זען מיס 
וועלכע אָװאַציעס דער עולם האָט אויפגענומען דעם גרוס און מיט וועלכע 
אָואַציעס ס'איז אויפגענומען געװאָרן די נייעס, אַז דער זשורנאַל איז גע" 
װאָרן אַ מאָנאַטלעכער, אַז אידישע ביכער גייען אַרױס. אַזעלכע גרויסע אי" 
דישע מאַסן-פאַרזאַמלונגען זיינען שוין אָפּגעהאַלטן געװאָרן, חוץ אָדעס, אין 
מאָסקװע, קיעוו, ווילנע, נאָך פאַרזאַמלונגען ווערן איצט געפּלאַנעװעט אין 
לענינגראַד, קעשענאָוו, טשערנאָוויץ, ווידער אין מאָסקװע און אַנדערע שטעמ. 

זינט די דרייסיגער יאָרן זיינען אזעלכע אידישע פֿאַרזאַמלוננען ניט 
פאָרגעקומען! 
| אגב, יענע מענטשן דאָ אין לאַנד, װאָס האָבן אַמאָל געהאַט אַנטװיקלט 

אַ טעאָריע, אַז די סאָוועטישע אידן זיינען שוין אַלע ,אינטעגרירט" און ווילן 
גאָרניט אידישע קולטור, דאַרפן פון די פאַרזאַמלונגען עפּעס לערגען. 

אין ווילנע בין איך געווען אויף איינעם פון די אידישע קאָנצערטן, װאָס 
קומען פאָר אין פיל שטעט פון סאָװעטן-פאַרבאַנד אין אַ גרויסער צאָל, דער 
קאָנצערט איז געגעבן געװאָרן פון דער אידישער בינע-קינסטלערין סידי 
טאל פון טשערנאָוויץ און איר אַנסאַמבל. טויזנט מענטשן זיינען געווען אויף 
דעם קאָנצערט, אײינגעשלאָסן אַ סך יוגנט. צויי מאָל אין דער זעלביגער 
װאָך איז דער ווילנער שטאָט-טעאַטער אַזױ איבערגעפּאַקט געװאָרן מיט טויזנט 
מענטשן יעדעס מאָל, כאָטש ווילנע האָט ניט מער וי אַן ערך אַכצן טויזנט 
נפשות אַרום און אַרום, 

וי באַקאַנט, איז אָפיציעל אָנגעגעבן געװאָרן (פון דער נאָװאָסטי" 
פּרעסע-אַגענטור און אַנדערע קװאַלן), אַז די אידישע קאָנצערטן זיינען אין 
23 באַזוכט געװאָרן פון אַרום 200 טויזנט צוהערער -- באמת אַן אומ' 
געהויערע פּראָפּאָרציע פון דער אידישער באַפעלקערונג (און עס איז קיין 
פראַגע ניט, אַז ניט-יידן, אויב זיי קומען בכלל צו אידישע קאָנצערטן, מאַכן 
דאָ אויס אַ מינימאַלע צאָל; אויפ'ן קאָנצערט אין ווילנע, וואו איך בין גע" 
ווען, איז די באַזוכערשאַפט געווען דורכאויס אַ אידישע, אויף וויפיל דאָס אויג 
האָט געקאָנט אָפּשאַצן),. עס איז קלאָר דעריבער, אַז די דאָזיגע פּראָפּאָרציאָ" 
נעל-גרויסע באַזוכערשאַפט שטעלט פאָר מיט זיך אַ מין אָפּשטימונג פון 
דער אידישער באַפעלקערונג פאַר אידיש טעאַטער, פאַר אידישער קולטור 
בכלל, 

אַ הויך-אַנטװיקלטע אידישע טעאַטער-גרופּע (אָדער טרופע) איז פאַראַן 
אין ווילנע, צווישן די אַמאַטאָרישע גרופן ביי די פּראָפעסיאָנעלע פאַראיי- 
נען. זי האָט געשטעלט ;פריילעכס", ,בויטרע גזלן* (קולבאַק), ,גרינע פעל" 
דער" (הירשביין), ,הערשעלע אָסטראָפּאָליער* (גערשענזאָן), האָט געגריימ 
אַ פּרץ-פּראָגראַם צום 50טן פּרץײיאָרצײיט אין אַפּריל (1965). זי פאָרט געבן 
טעאַטער-פאָרשטעלונגען אין קאָוונע און אַנדערע שטעט, 

אונטער דער אויפזיכט פון דער אָנפירונג פון דער טעאַטער-גרופּע גע" 
פינען זיך אַ אידישער כאָר, אַ טאַנץ-גרופּע און מאַנדאָלין-אָרקעסטער, וועלכע 
טרעטן אַלע אָפט אויף צוזאַמען (געטאָ-אָנדענק פאַרזאַמלונגען, דער געפּלאַי 
נעוועטער פּרץ-יאָרצײיט). ביי אונזערער אַ באַגעגעניש אין ווילגע, מיט טיילן 
פון די אַלע גרופּן, זיינען געגעבן געװאָרן עטלעכע סצענעס פון ;הערשעלע 
אָסטראָפּאָליער" און ס'איז געווען געזאַנג פון אידישע לידער, סאָלאָ און 
מאָסן-געזאַנג. 

ווייניג שטעט אין סאָװעטןפאַרבאַנד פאַרמאָגן אַװוינס, װאָס ווילנע פאַר" 

מאָגט אין פּרט פון אידישער קולטור-אַרבעט. אין קאָוונע, האָט מען מיר 
איבערגעגעבן, איז אויך דאָ אַ אידישע דראַם-גרופּע און אַ כאָר -- אויף אַ 
קליינעם מאַסשטאַב, ווייל די גאַנצע אידישע באַפעלקערונג מאַכט דאָרט אויס 
אָרום פינף טויזנט נפשות. אין לענינגראַד -- װי באַריכטן האָבן איבער" 
געגעבן --- איז דאָ אַן אַמאַטאָרישער אידישער קולטור-אַנסאַמבל. חוץ די 
פּראָפּעסיאָנעלע קאָנצערט-אַנסאַמבלען, אָדער פּראָפּעסיאָנעלע זינגער, קאָן 
איצט ניט גערעדט ווערן וועגן וועלכער עס אין מאַסנהאַפּטער אידישער קול- 
טור-אַרבעט. ניט געקוקט אויף דעם, אָבער, נעמענדיג אין אַכט דאָס אויבן- 
געזאָגטע -- וועגן די מאַסן-פאַרזאַמלונגען פון די לייענער פון ;סאָוועטיש 
היימלאַנד?,. וועגן דער קריטיקער-באַראַטונג, װעגן דער ראָל פון ;סאָװע" 
טיש היימלאַנד* בכלל, האָב איך געטראָפן אַ שטימונג, װאָס באַרעכטיגט די 
באַצײיכענונג, װאָס זי האָט געקראָגן ביי דער קריטיקער-באַראַטונג -- פוז 
,אויפשטייג?, , באַוועגונג", ,באַנייאונג?,. און אַזױ וי אין סאָװועטן-פאַר" 
באַנד, װי איך האָב פריער געזאָגט, רעדט מען און מען שרייבט אַ סך וועגן 
אָפּהיטן די לענינשע איינשטעלונגען, דאַרף מען דערװאַרטן, אַז בנוגע דער 
אידישער קולטור װעלן די איינשטעלונגען, װאָס גיכער אָנגעװענדט װערן 
דורך פולער רעהאַביליטאַציע פון דער דאָזיגער קולטור, לויט'ן אַמאָליגן 
לענינשן, צוגאַנג. אין יעדן פאַל איז קלאָר, אַז עס קאָן ניט גערעדט װערן 
וועגן אומקערן זיך צו לענינ'ס מעטאָדן -- נים אומקערנדיג זיך דערבי 
צו די מעטאָדן בנוגע דער אידישער קולטור! 


די באַזייטיגונג פון כרושטשאָווץ 


און דאָס פירט צו דער אַלגעמײנער לאַגע אין סאָװועטישן לאַנד, וועלכע איז 
איצט אויך אין אַ געוויסן זין אין אַ פּראָצעס פון באַנייאונג -- מיט דער פאַר" 
שטאַרקונג פון קאָלעקטיװוער פירערשאַפט נאָך דער באַזייטיגונג פון כרו" 
שטשאָוו'ץ. 

עס איז ניט מיין אויפגאַבע דאָ צו געבן אַן אָפּשאַצונג פון דעם כרושטשאָוז' 
פּעריאָד, אָבער ס'איז קלאָר, אַז דער פּעריאָד האָט געהאַט אייניגע פּאָזי- 
מיוועץ הויך-מאָמענטן: דאָס אויפדעקן די פאַרברעכנס פון דער סטאַלין- 
בעריא צייט, איינשטעלן סאָציאַליסטישע געזעצלעכקייט, רעהאַביליטירן מאַסן 
מענטשן, אײינגעשלאָסן אידישע שרייבער, שטאַרקן דעם קאַמף פאַר שלום 
און קאָדעקזיסטענץ, אָבער ווייט ניט אַלע סטאַליןדרעשטלעך זיינען אָפּגעראַמט 
געװאָרן און אין 1960, אומגעפער --- װי ס'איז אויסגעקומען צו הערן אין 
סאָװעטן-פאַרבאַנד --- האָט זיך אַלץ מער אָנגעהויבן אַרױסרוקן כרושטשאָווס 
פּערזענלעכער סטיל פון אַרבעט --- שטעלן אויף זיך, האַנדלען אימפּולסיוו, ניט 
מישב זיין זיך וועגן אַלע וויכטיגע זאַכן מיט'ן פּרעזידיום. און דאָס װאָס 
כרושטשאָוו האָט פאַרנומען ביידע וויכטיגסטע אַמטן, פונ'ם ערשטן סעקרע' 

טאַר פון דער פּאַרטײ און פונ'ם פּרעמיער, האָט אַפּנים ערגער געמאַכט די 
לאַגע, 

לאָמיר דאָ אונטערשטרייכן -- אפשר ווייסט מען שוין דאָ וועגן דעם -- 
אַז אויף וויפיל איך האָב געהערט אין מאָסקװע איז דער פּרעזידיום פון דער 
פּאַרטײ געווען געגן כרושטשאָוו'ס ;אויפטו" צו געבן נאַסער'ן -- דעם עגיפ" 
טישן פּרעױידענט -- דעם טיטול העלד פון סאָװועטן-פאַרבאַנד,. כרושטשאָוו 
האָט דעם צוזאָג געמאַכט עפנטלעך, אָן דעם ווילן פון פּרעזידיום, דאָס האָט 
אַרויסגערופן אומצופרידנקייט, 

צוזאַמען מיט דעם אַלעם האָבן כרושטשאָוו'יס אימפּולסיווע איינפירוג" 
גען, ענדערונגען אין דעם אַפּאַראַט פון דער פּאַרטײ אויף די ערטער (דאָס 
שפּאַלטן דעם אַפּאַראַט אויף אַן אינדוסטריעלן באַזונדער און אַגריקולטורעלן 
באַזונדער), ענדערונגען אין דער אַדמיניסטראַציע, געשאַפן אומצופרידנקייט, 
געשטערט די אַנטװיקלונג סיי פון דער אינדוסטריע, סיי פון דער אַגריקולטור. 

דער פאַקט װאָס די באַזייטיגונג פון כרושטשאָוו'ן איז פאָרגעקומען, אָן 
צערודערונג אין לאַנד -- אויב אפילו זי איז געמאַכט געװאָרן ניט אויפן 
בעסטן שטייגער --- באַװייזט, אַז עס איז ניט געווען קיין כרושטשאָוו-קולט, 
װאָס האָט געהאַט וועלכע עס איז ענלעכקייט צום סטאַלין-קולט. די לעגאַלע 
געזעצלעכקייט איז ניט פאַרלעצט געװאָרן. דער פאַקט װאָס די באַזייטיגונג 
איז פאָרגעקומען אָן צערודערונג איז אַן אויסדרוק פון אַן אַנדער צייט -- 
פון אַ צייט, װאָס אויך כרושטשאָוו, קאָן מען זאָגן,. האָט געהאָלפן צוגרייטן. 

דאָס איינטיילן די צוויי וויכטיגסטע אַמטן, פונים ערשטן סעקרעטאַר און 
פונ'ם פּרעמיער צווישן צוויי באַזונדערע פּערזאָנען, דער פאַקט װאָס קאָלעקי 
טיווע פירערשאַפט, וועלכע האָט די לעצטע צייט אַפּנים ניט עקזיסטירט אין 
דער בעסטער פאָרם, איז װיִדער איינגעפירט געװאָרן, האָט געשאַפן אַן אַט" 
מאָספערע אין לאַנד פון מער זיכערקייט, פון פרייערן אויסדרוק, פון מער 
פּלאַנמעסיגקײט. דאָס װאָס טראָפּים ליסענקאָ און מעגלעך אַנדערע מיט 
אים זיינען באַזייטיגט געװאָרן, איז אַ געוויסער אויסדרוק פון אָפּראַמען די 
סטאַלין-רעשטלעך, וועלכע זיינען נאָך, װי פריער אָנגעװיזן, ווען מיר האָבן 
גערעדט וועגן אידישע און אַנדערע פּראָבלעמען, ווייט נאָך אינגאַנצן נים אָפּי 
געראַמט געװאָרן. 


דער ליבערמאַןפּלאַן אין דער אינדוסטריע 

און דאָ קומען מיר צו אַן אַנדער ענין. דער פאָװועטן-פאַרבאַנד שטייט 
איצט פֿאַר וויכטיגע ענדערוננען אין דער אָנפירונג פון דער ווירט- 
שאַפט. עס שטייט די דרינגענדיגע אויפגאַבע צו הויבן די קװאַליטעט פון 
פּראָדוקטן --- ניט נאָר די קװאַנטיטעט -- און ענדגילטיג לייזן די פּראָבלעב 
פון דער אָגריקולטור. און עס איז אפשר קיין צופאַל ניט, װאָס איינער פון 

די באַדייטנדיגסטע עקאָנאָמיסטן פון סאָוועטן-פאַרבאַנד, ‏ אַלעקטעי נ. 
קאָסינגין, פאַרנעמט איצט דעם פּרעמיער-אַמט, 

אין 400 אונטערנעמונגען אין סאָוועטן-פאַרבאַנד איז מען שוין צוגעטראָטן 
איינצופירן דעם אַזױ-"גערופענעם אליבערמאַןפּלאַן". דאָס איז א פּלאַן, אין 
קוּרצע שטריכן (און איך פּרעטענדיר ניט צו זיין אַן עקאָנאָמיסט) צו פאַר- 
בינדן די פּראָדוקציע מיטן מאַרק, מיטן קאָנסומער; צו באַלױנען פאַבריקן 
מיט עקסטראַ באָנוסן ניט אַזױ פאַר קװאַנטיטעט -- פאַר דעם אַװודאי אויך 
-- וי פאַר קװאַליטעט, עס וערט פאַרמילדערט דער שטייפער צענטראַ- 
ליזם, וועלכער האָט געהאַמעװעט די איניציאַטיווע לויט לאָקאַלע באַדינגונגען 
און אויף די איינצלנע פאַבריקן. דער דאָזיגער צענטראַליזם, וועלכער איז 
אַפּנים נויטיג געווען מיט יאָרן צוריק, איז אָבער אָנגעהאַלטן געװאָרן פונים 
;קולט", ווען די פאָרם האָט שוין געהאַט אָפּגעלעבט. דער פאַקט װאָס די 
פּראָדוקציע איז געווען אָפּגעריסן פונ'ם מאַרק, פונ'ם האַנדל -- אַ זאַך 
װאָס האָט אַפּנים געשטאַמט פון די נעפּ-צייטן, ווען דער האַנדל איז געװען 
אַ קאַפּיטאַליסטישער און די פּראָדוקציע אַ סאָציאַליסטישע, -- און האָט אויך 
געשטאַמט פון די צייטן ווען דער מאַנגל איז געווען גרויס און דער קאָנסו- 
מער האָט אַלץ ,איינגעשלונגען? -- אָט דער צושטאַנד האָט שוין אַפּנים מיט 
יאָרן צוריק, נאָר איידער יעווסעי ליבערמאַן איז אויפגעקומען מיט זיין פּלאַן, 
געהאַמעװעט די אַנטװיקלונג, איצט איז מען, װי עס קוקט אויס, צוגעטראָטן 
אָפּצושאַפן אין דער אינדוסטריע און אין דער אַגריקולטור די פאָרמען, וועלכע 
האָבן די אַנטװיקלונג געשטערט, געהאַמעװעט טיי די קװאַנטיטעט און סיי די 
קװואַליטעט, 

אגב, דער פאַקט װאָס דער נאָמען ליבערמאן באַצײיכנט דעם נייעם קער 
אין דער פּראָדוקציע זאָגט אונז אויך עפּעס וועגן דעם בלבול ,סאָוועטישער 
אַנטיסעמיטיזם", 

נאָך איינע פון די הױיפּט-אױפגאַבן אין סאָוועטן-פאַרבאַנד איז איצט -- 
וי עס ווערט אָנגעװיזן אין פאַרשיידענע אַרױסטרעטונגען -- די פאַרשטאַר- 
קונג . פון ‏ פאָציאַלימטישער דעמאַקראַטיע. און אָס דעם פּראָצעס באַ- 
געגנט מען איצט אויף אַ באַזוך אין סאָװעטן-לאַנד, -- ווען מען רעדט מיט 
מענטשן, מיט דער יוגנט, וען מען זעט וי אַזױ עס װערן אויפגענומען די 
אויסלענדישע בראָדקעסטס, װאָס מ'קאָן איצט הערן און װי מ'ידיסקוסירט וועגי 
זי איך געדענק נאָך גוט די איינדרוקן װאָס איך האָב געהאַט מיט זעקס יאָר 
צוריק, אין אָנהױב 1959, ווען די מורא פון די קולט-צייטן איז נאָך ווייט ניט 
געווען אָפּגעטאָן. אַ גרויסע ענדערונג האָב איך איצט געפונען אין דעב 
פּרט (כאָטש דאָס הייסט ניט, אַז פון אַלעמען האָט זיך שוין אָפּגעטאָן די מורא). 

איך װעל דאָ איבערגעבן וועגן אַ קוריאָז אויף דעם געביט. מיינער אַן 
אַלטער באַקאַנטער אין מאָסקװע זאָגט מיר אויפן טעלעפאָן אַזױ: מיט זעקס 
יאָר צוריק האָט איר מיר געפרעגט אַ פראַגע, אויף װעלכעֶרְ איך האָב אייך 

ניט גשענטפערט. איצט װועל איך קומען צו אייך און ענטפערן אויף דער 
פראַגע.. איז דער פאַקט װאָס ער איז איצט געקומען, צו מיר אין האָטעל 
אַריין --- בעת לעצטן מאָל האָט ער דאָס ניט געװאָלט טאָן --- שוין אַן אויסי 
דרוק פון אַ נייער סיטואַציע, אָבער די מעשה וועגן ענטפערן מיר אויף אַ 
פראַגע װאָס איך האָב געפרעגט מיט זעקס יאָר צוריק, האָט מיר דערמאָנט 
אין יאָסל קאָטלער'ס אַ מעשה וועגן יענעם בחור װאָס האָט געהאַט אַ ;דעיט"י 
אַ ,סווידאניע", מיט אַ מיידל אויף אַכט אַזײיגער אין אָװונט און האָט פאַר" 
שפּעטיגט אַביסל; ער איז געקומען 50 יאָר נאָך אַכט... קי 
זעקס יאָר איז ווייניגער וי 50, אָבער די מילן פון דער געשיכטע מאָלן 
אַפּנים פּאַמעלעך. זעקס יאָר זיינען ביי זיי גאָרניט. זיי מאָלן אָבער זיכער 
און פעסט. דורך קוריאָזן און דורך ערנסטערע אַרױסטרעטונגען זעט איר. 
פילט איר, װוי די סאָציאַליסטישע דעמאָקראַטיע ווערט געשטאַרקט און וי זי 
קומט צום אויסדרוק דורך העכערע שטופן פון עקאָנאָמישן און קולטורעלן 
לעבן. | 


,שוויינט ניט", ,פאַרשװײיגט ניט" 


גייט אַרױס אויף אַ שפּאַציר אויף דער גאָרקי-גאַט אין מאָסקװע, וואו איך 
בין אַזױ אָפּט געווען, אָדער אויף לענין-פּראָסטּעקט אין ווילנע, אָדער אויפן 
קיעווער קרעשטשאַטיק, אָדער אויף נעווסקי אין לענינגראַד; קומט אויף אַ 
ברעכט-פּיעסע אין טעאַטער, אָנגעפילט כמעט דורכאויס מיט יוגנט, קומט אין 
;הויז פון די ליטעראַטן?, אויפ'ן באבעל אָוונט און זעט און הערט די אָואַי 
ציעס פאַר ערענבורג'ן, וועלכער איז אַרױסגעטראָטן מיט שאַרפע ווערטער: 
קומט אויף אַן אויפנאַמע פון שרייבער אין ריגע און הערט די אָפּנהאַרציגע 
אַרױסטרעטונגען פון די אָנוועזנדיגע; קומט אויף דער באַראַטונג פון די 
אידישע שרייבער און קולטור-טוער אין ,סאָװועטיש היימלאַנד" און הערט 
וועגן די פאָדערונגען פאַר ;נאָך אַ טריבונע", חוץ דעם זשורנאַל; קומט אין 
אָדעס,. אויף דער פאַרזאַמלונג פון אָדעסער אידן און הערט די אָװאַציעס 
ווען עס וערן דערמאָנט די נעמען ביאַליק און מענדעלע, און הערט די פאָ- 
דערונגען פאַר אידישע לערן-בינער -- קומט צווישן פאָלק, פאָלגט נאָך די 
פּרעסע, װועט איר דערפילן װי עס קלאַפּט אַ נייער פּולס, װי די סאָציאַליס- 
טישע דעמאָקראַטיע שטאַרקט זיך. אויף מיר האָט געמאַכט אַן איינדרוק 
אַ בריוו פון אַ לענינגראַדער אַרבעטער, אויף דער ערשטער זייט פון דער 
;פּראַװדאַ? : דער אַרבעטער האָט קריטיקירט יענע אַרבעטער אויף דער פאַב" 
ריק װאָס רק זיי שווייגן, האָבן מורא צו קריטיקירן. שווייגט ניט און פאַר" 
שווייגט ניט, האָט דער אַרבעטער גערופן. און דער פאַקט װאָס די ,פּראַװדאַ* 
האָט דעם בריוו אָפּנעדרוקט אויף דער ערשטער זייט, זייער פּראָמינענט, 
איז פון גרויס באַטײט, 

אגב, װאָלט איך פאָרגעלייגט געוויסע איבערגעגעבענע פריינט פון סאָ 

וועטן-פאַרבאַנד, דאָ, אין אַמעריקע, זיי זאָלן נעמען אין אַכט די ווערטער 
פון יענעם לענינגראַדער אַרבעטער, קריטיק, פריינטלעכע קריטיק, איז אַ וויכ" 
טיקע זאַך. 


מען לייענט גוטע ליטעראַטן 


נאָר מיר האָבן גערעדט וועגן אַ שפּאַציר איבער די הויפּט-גאַסן פון סאָ- 
וועטישע שטעט. אין מאָסקװע האָב איך באַזונדערס ליב געהאַט צו כאַפּו 
אַליין אַ שפּאַציר אויף קקוזנעצקי מאָסט*, לעבן גאָרקי-גאַס, וואו די בוכהאַנד- 
לונגען זיינען קאָנצענטרירט. עס איז אַ חיות צו זען, װי מען קויפט ביכער, 
אַ חיות צו זען די אויפשריפטן: קומט אָפּנעמען דעם 12טן באַנד דיקענס, 
לאָמיר זאָגן, אָדער אַזאַ און אַזאַ באַנד פון פּושקין, פויכטװואַנגער, סאַלטיקאָוו- 
שטשעדרין, ערענבורג, העמינגוועי, אַלעקסעי טאָלסטאָי און מאַלע װער -- 
ניט אויסצורעכענען! איבער דער גאָרקי גאָס און אַנדערע גאַסן פאַרקויפט 
מען אויף די טראָטואַרן ביכער -- און אַלע מאָל פלעג איך זיך אָפּשטעלי 
און זען ווער װאָס עס קויפט, 

ווען איך בין אָנגעקומען אין קיעוו האָב איך באַמערקט, װי דער שאָפער 
אין אונזער מאַשין האַלט אַ בוך לעבן זיך, כ'האָב געכאַפּט אַ קוק איטן 
בוך --- ס'איז וועגן כעמיע און פון אַ פאַרפאַסער מיט אַ טשיקאַװן נאָמען: 
איזראַעליט. פאָרנדיג פון אָדעס קיין מאָסקװע מיט דער באַן, האָב איך אין 
רעסטאָראַן:װאַגאָן באַמערקט װוי די קעלנערין לייענט אַ בוך. האָב איך אַ 
קוק געטאָן -- אַן איבערזעצונג פון ערנסטער פראַנצויזישער ליטעראַטור. 

לויט אַ סטאַטיסטיק פון דער אונעסקאָ קומט אויס אויף דער וועלט צויי 
ביכער אויף אַ מענטשן אין דורכשניט, לויט דער צאָל אַרױסגעגעבענע בי" 
כער. אין סאָװעטן-פאַרבאַנד קומט אויס זעקם ביכער אויף אַ מענטשן. אין 
2 זיינען אין סאָוו. פאַרבאַנד אַרױס 77 טויזגט מיט 600 ביכער, אין אַ 
צאָל פון אַ ביליאָֿן מיט 262 מיליאָן עקזעמפּלאַרן ! אַן אַסטראָנאָמישע צי- 
פער -- און זי װאַקסט כסדר. און ביכער צו ביכער זיינען ניט גלייך, אַ גע- 
וויסן סאָרט ביכער, װאָס ווערט פאַרקויפט אין די אַמעריקאַנער אַפּטײיקן, די 
דראָג סטאָרס, אין די גלאַנציגע טאָװעלעך, װעט מען דאָרט ניט קריגן... 

ביבליאָטעקן אין די פּאַבריקן און זאַװאָדן זיינען שוין קיין נייעס ניט, 
אָבער פאָרט מוזט איר זיך אַלעמאָל וואונדערן, ווען איר זעט אַזאַ ביבליאָטעק, 
אין ,דינאַמאָ? זאַװאָד אין מאָסקװע האָב איך געטראָפן אַ ביבליאָטעק פון 
0 טיזנט ביכער -- אַ העלפט דערפון טעכנישע ניכער -- פאַר די אַרי 
בעטער, אין דער ביבליאָטעק פון דעם אָדעסער זאַװאָד, װאָס איך האָב באַ- 
זוכט, האָב איך געטראָפּן אידישע ביכער. אין דעם ריגער זאַװאָד האָב איך 
געזען װוי אַװי די ביכער װוערן געבראַכט צו די אַרבעטער ביים װאַרשטאַט, 
צו פאַרשפּאָרן זיי גיין אין ביבליאָטעק, אויב זיי קאָנען ניט -- אַבי זיי זאָלן 
לייענען. און די װאָס פאַרנעמען זיך מיט קולטור-אַרבעט צוישן די אַױ- 

בעטער אין דער פאַבריק, שאַפן דאָרט, אין דער פאַבריק, אַבאָנענטן פאַר די 
ליטעראַרישע זשורנאַלן, אָדער פאַר די װערק פון די קלאַסיקער און אַג' 
דערע שרייבער. 

איך בין ניט מסכים מיט די װואָס זאָנן זיך אָפּ אַזױ נרינג, אז אין 
סאָוועטן-פאַרבאַנד זעט מען שוין דעם נייעם מענטשן, דעם מענטשן 
פון סאָציאַליזם! ניט ריכטיג! אַזעלכע טראַנספאָרמאַציעס, פון דעם אַלטן 
מענטשן צום נייעם, קומען אַפּנים ניט אָן גרינג. עס זיינען נאָך דאָ גענוג 
אַלטע געוואוינהייטן, מאַניערן, שװאַכקײטן, אַבערגלױבנס, רעשטלעך אַל- 
ערליי. אָבער דעם פּראָצעס פון צוגרייטן דעם נייעם מענטשן מזט איר 
פילן. סיידן מ'זאָל אָננעמען, אַז ווען מענטשן לייענען גוטע ליטעראַטור האָט 
עס אויף קיינעם פון זיי קיין ווירקונג ניט, -- אָדער אַז די אָפּװעזנקײט פון 
אַ געזעלשאַפט פון כאַפּילאַפּ האָט קיין באַטײט ניט, 

אין פאַרבינדונג דערמיט דאַרף מען דערמאָנען די איבערזעצוגגען פון 
אידיש, איך גיי דאָ ניט אַריין אין דעם ענין אידישע קולטור, כאָטש אי' 
דישע ליטעראַטור אויף אַנדערע שפּראַכן -- אויך אויף ענגליש -- אין 
בפירוש אידישע קולטור, אָבער ווען איר גיט אַ טראַכט, אַז פאַר די לעצטע 
צען יאָר זיינען אַרױס ביכער פון אידישע שרייבער אין אַרום 25 מיליאָן 
עקזעמפּלאֿרן -- ממש אַ פאַנטאַסטישע ציפער -- מוזט איר באַגרייפן, װאָס 
דאָס באַטײט אויפן געביט פון פריינטשאַפט צווישן פעלקער, וי אַזױ די ליידן 
און פריידן פון אידישן פאָלק ווערן געבראַכט צו אַנדערע פעלקער, דורך דער 
ליטעראַטור פון אידישן פאָלק. 


די פּראָבלעם : אױמאָמאַציע 


אויף איין פּונקט װעל איך זיך נאָך אָפּשטעלן, פאַרהאַלטנדיג זיך נאָך 
אויף אַ וויילע אין סאָװעטן-פאַרבאַנד. ווען איך בין אַרומגעגאַנגען מיט'ן 
הױיפּט-קאָנסטרוקטאָר, ראַבינאָװיטש, איבערן ,דינאַמאָ* זאַװאָד אין מאָסקװע, 
האָט ער מיף אָנגעװויזן אויף איין אַרבעטער, װאָס גיט אַכטונג אויף מאַשי- 
נען, וועלכע טוען אָפּ די אַרבעט װאָס צען אַרבעטעד האָבן פריער אָפּגעטאָן, 
און אַזױ װוי איך האָב סיי-ווי אינזינען געהאַט דעם ענין אױטאָמאַציע, --- 
אַז פאַרן אַמעריקאַנער אַרבעטער איז דאָס אַ קללה --- האָב איך, קומענדיג 
צוריק אין דער ביוראָ פון דעם זאַװאָד, געשטעלט די פראַגע: אױמאָמאַציע, 
דאָס זעלביגע האָב איך געטאָן ביי מיינע אַנדערע באַזוכן אויף פּאַבריקן או 
זאַװאָדן. און מ'האָט מיר אָנגעװיזן, װאָס פאַר אַ גליק אױטאָמאַציע איז, װי 
דאָס פאַרגרעסערט די פּראָדוקציע --- און וי אַזױ די אַרבעמער אַליין זיי- 
נען פאַראינטערעסירט אין דעם. עס איז ניטאָ אַזאַ זאַך וי אָפּזאָגן אַרבע- 
טער צוליב אױטאָמאַציע. אויב אַרבעטער ווערן איבעדיג ביי איין אַרבעט -- 
גיט מען זיי אַן אַנדער אַרבעט, -- און אַרבעט איז דאָ גענוג. און אוב דער 

אַרבעטער דאַרף זיך צולערנען וי אַרומצוגיין אַרום די נייע מאַשינען -- 
לערנט מען אים און מען צאָלט אים דערביי דעם זעלביגן לוין װאָס פריער. 
אױיטאָמאַציע איז נויטיג ניט כדי פטור צו ווערן פון אַרבעמער, נאָר כדי 
צו פאַרגרעסערן די פּראָדוקציע. אין געוויסע פאַלן, האָט מען מיר אָנגעוויזן, 
ווערט איינגעפירט אױטאָמאַציע בלויז גרינגער צו מאַכן די אַרבעט, אפילו 
ווען דאָס פאַרגרעסערט ניט די פּראָדוקציע, 

זאָל דאָ אויך דערמאָנט ווערן דער פאַקט, אַז אַ העלפט פון אלע אר- 
כעטער אין סאָוועטן-פאַרבאַנד פאַרמאָגן שוין מיטעלע און העכערע 
בילדונג, --- אַן אומדערהערטע פּראָפּאָרציע, און דאָס פאַר אַ לאַנד, װאָס 
האָט ,ערשט נעכטן" געהאַט אַ מערהייט אַנאַלפאַבעטן, װאָס האָבן ניט גע- 
קאָנט ניט לייענען און ניט שרייבן. און אַן אַרבעטער מיט בילדונג, ספּעציעל 
מיט הויכער בילדונג, איז גרינגער צוצופּאַסן זיך צו נייער טעכניק, 

מען מעג דאָ אפשר באַמערקן, אַז דער סאָװועטן-פאַרבאַנד פאַרמאָגט איצט 
אינזשענערן מיט הויך-בילדונג --- אַ מיליאָן מיט 220 טויזנט, בשעת אַמעריקע 
פאַרמאָגט אומגעפער אַ העלפט דערפון -- 650 טויזנט, 

עס װאָלט מיר גענומען צופיל צייט צו שילדערן וי אַזױ און וויפיל מען 
לערנט. אונטערשטרייכן דאַרף מען: אַלט און יונג לערנט, 

איך װאָלט דאָ געדאַרפט נאָך אַריינגיין אין דער פראַגע פון פּענסיעס, 
פרייע מעדיצין, פרייע בילדונג, סטיפּענדיעס (סקאלערשיפּס), װאַקאַציעס אין 
סאַנאַטאָריעס, אוּן אַזױ ווייטער. דאָס זיינען ניט קיין גייע זאַכן אָבער זי 
זיינען דאָ און אויף דעם געביט קומען פּאַמעלעך פאָר פּאַרבעסערונגען. למשל, 
מעדיצין, װאָס איז זייער ביליג אין סאָװעטן-פאַרבאַנד, איז לעצטנס געװאָרן 
נאָך ביליגער. אין דעם נייעם בודזשעט, פון היינטיגן יאָר, געפינט זיך נאָך 
אַ גרעסערע סומע וי פריער פאַר בילדונג און װיסנשאַפּט. ס'איז קלאָר, אַז 
די אַלע פאַרבעסערונגען צוזאַמען זיינען אַ וויכטיגער צושטייער צום װאַקסג- 
דיגן געפיל פון זיכערקייט צווישן די מאַסן צו אָפּװעזנקײט פון זאָרֹג --- 
אָדער ווייניגער זאָרג --- פאַר'ן מאָרגנדיגן טאָג, זאָל שוין אויך באַמערקט 
ווערן, אַז דער דורכשניט פונ'ם לעבנס-שפּאַן פון דעם מענטשן אין סאָי 
װעטן-פאַרבאַנד איז פאַר די לעצטע זעקס יאָר אויסגעװאָקסן פון 68 ביז 70. 


די וואוינונג-פראַנע 


װאָסיזשע הייסט עס וידער -- אַלץ איז שוין געלייזט! בשום אופן 
ניט! איז ניטאָ קיין שום אומצופרידנקייט ? הויבט זיך ניט אָן! מענטשן 
קוקן אויס בעסער, גייען אָנגעטאָן בעסער, עסן בעסער, אָבער מיטן עסן 
קומט דער אַפּעטיט. מען שטרעבט צו נאָך אַ העכערן סטאַנדאַרד, מען אי 
ניט צופרידן מיט דער קװאַליטעט פון אַרטיקלען. געוויטע פּראָדוקטן, קליידער 
ספּעציעל, זיינען נאָך אַלץ צו טייער. די ;שער" צװישן קלייגע פאַרדינער און 

גרויסע פאַרדינער איז עטװאָס פאַרשמעלערט געװאָרן, אָבער איז נאָך אַלץ 
ברייט, דער אונטערשייד איז נאָך אַלץ צו גרויס. דער לעבנס-סטאַנדאַרד 
בכלל איז נאָך ניט גענוג הויך -- כאָטש ער װאַקסט פּאַמעלעך, 

עס איו נאָך אַלץ דאַ די זייער ערנסטע פראַגע: דירות. נאָך דעם 
שרעקלעכן חורבן, װאָס די צווייטע וועלט-מלחמה האָט איבערגעלאָזט אין 
לאַנד, און נאָך דעם צוריקשטויס פון דער װוירטשאַפט אין די יאָרן פון דעם 
קולט -- און אין אַ צייט, ווען די שטאָט װאַקסט כטדר (מאָסקווע, למשל, 
װאָס האָט אין 1917 געהאַט עטװאָס איבער אַַ מיליאָן איינאוווינער, האָט 
איצט אַרום 7 מיליאָן), נאָך דעם אַלעם איז קיין וואונדער ניט, װאָס אַסך 
מענטשן לעבן נאָך אין שלעכטע, ענגע דירות, -- אין געוויסע פאַלן גאָר 
ענגע און שלעכטע. אָבער מען בויט, וי באַקאַנט. פּונקט וי דאָס איז געווען 
מיט זעקס יאָר צודיק, אַזױ איז איצט -- אין אַ געוויסן זין נאָך מער --- דער 
צייכן פונ'ם סאָוועטן-פאַרבאַנד -- דער בוי-קראַן, דער װאַלד מיט קראַנען 
(קרעינס, דעריקס), װאָס מען זעט אין מאָסקװע און אומעטום וואו מען קומט 
אין סאָוועטישן לאַנד, 

אין מאָסקװע איז גוט צו באַזוכן די געגנט פון דעם נייעם אוניווערזיטשט, 
וואו מען רייסט אַרונטער אַלטע חורבות און מען שטעלט נייע געביידעס פאַר 
וואוינונגען. דער קאָנטראַסט צװישן די צויי סאָרטן דירות פון אַמאָל און 
היינט איז אַ געװואַלדיגער, אָבער מען וואוינט נאָך אין די אַלטע חורבות אויך. 

פאַר די לעצטע זעקס יאָר האָבן זיך 75 מיליאָן מענטשן איבער'ן גאַנצן 
לאַנד -- אַ דריטל פון דער גאַנצער באַפעלקערונג -- כאַזעצט אין נייע דירות, 
אין די לצצטע צוויי יאָר איז דאָס בויען דירות געווען שװאַכער װוי פריער, 
איצט האָס זיך די בויאונג פאַרשטאַרקט. ;נאָװאָסעליע* איז אַ גאַנגבאַר 
ווערטל אין מאָסקװע און אין אַנדערע שטעט. דאָס הייסט -- חנוכת הבית, 
אַ שמחה ביים אַרײנקלײבן זיך אין אַ נייער -- באַשײידענער, דאַרף מען צו" 
געבן -- דירה (און דאָס דירה"געלט, װוי באַקאַנט, איז שפּאָט נידעריג). אָבער 
װאָס מער מענטשן עס קלייבן זיך אַריין אין נייע דירות, אַלץ גרעסער ווערט 
די אומגעדולד פון די װאָס לעבן נאָך, אָדער מאַטערן זיך נאָך, אין אַלטע 
דירות. אַנדערע ווערן פּשוט פאַרצווייפלט פונ'ם װאַרטן אויף אַ נייער דירה. 
איר טרעפט אָבער זעלטן אַזעלכע װאָס האָבן ניט די האָפענונג, די אויסזיכט, 
צו קריגן אַ נייע דירה. און מען מעג דאָ צוגעבן: עס איז ניטאָ אַזאַ זאַך 
וי פּערמאַנענטע סלאָמס, און נאָך אין אַ לאַנד --- ביי אונז --- װאָס איז רייך, 
האָט ניט געליטן פון מלחמה, נאָר געהאַט פּראָספּעריטי פון מלחמה, 


נים. קיין אומאָפּיע 


די גװאַלדיגע בויאונג אין טאָוועטן-פאַרבאַנד איז, קאָן מען זאָגן, אַן אין- 
וועסטירונג אין דער זאַך פון שלום, ווען מען גיט אָפּ אַלע כוחות אויף בויען 
--- וויטס מען ניט קיין מלחמה, ווייל מלחמה באַדײיט חורבן און ווייל באַ- 

װאָפּענונג באַדײיט שניידן די אינוועסטירונגען אויף בויאונג. דער קאַמף פאַר 
שלום דריקט זיך אין סאָװעטן-פאַרבאַנד אויס ניט נאָר אין לאָזונגען, אין ליי 
טעראַטור, אין לידער און מאַסן-געזאַנג --- װאָס דאָס איז זייער וויכטיג, פאַר- 
שטייט זיך -- נאָר אויך אין אַ כסדרדיגער פאַרקירצונג פון מיליטערישע 
בודזשעטן: אין 1963 --- אַ פאַרקירצונג פון 600 מיליאָן רובל און אין 1964 
-- אַ פאַרקירצונג פון 550 מיליאָן רובל, 
| לאָמיר זאָגן כאָטש עטלעכע ווערטער וועגן דער גװאַלדיגער קאַמפּאַניע 
װאָס איז בעת מיין באַזוך און שפּעטער אָנגעפירט געװאָרן אין סאַװעטן-פאַר- 
באַנד און אין די אַנדערע סאָציאַליסטישע לענדער געגן דער שלוס-דאַטע פון 
באָן -- אַז נאָכ'ן 8טן מאַי זאָל מען, הייסט עס, מער ניט קאָנען משפּטץ 
קריגס-פאַרברעכער. פאַרשטײט זיך, אַז דער סאָװעטן-פאַרבאַנד פירט דעט 
קאַמף געגן קריגס-פאַרברעכער, געגן פּאַשיזם, געגן די רעװאַנשיסטן פון 
באָן צוליב זיינע אינטערעסן, ווייל יעדער סאָוועטישער בירגער פילט אין 
די ביינער די לעצטע מלחמה. אָבער ווען די אינטערעסן פון אַ לאַנד, פון אַ 
רעגירונג פון דעם לאַנד, זיינען באַזירט אויף קאַמף געגן פאַשיזם, געגן נעאָ' 
נאַציזם, געגן קריגס-פאַרברעכער, אידן-מערדער, שטימען די דאָזיגע אינטע- 
רעסן מיט די אינטערעסן פון אידישן פאָלק, פון אַמעריקע, פון דער וועלט. 
איידער איך טרעט צו צו זאָגן וויפיל ניט איז וועגן אַנדערע לענדער 
װאָס איך האָב באַזוכט, וויל איך, אין לעצטן סך הכל, נאָכאַמאָל אונטער- 
שטרייכן װאָס איך האָב געזאָגט צו סאַמע אָנהױב -- און געזאָגט מיט זעקס 
יאָר צוריק: זאָל מען ניט טראַכטן וועגן סאָװועטן-פאַרבאַנד וי וועגי 
אַ אוטאָפּיע, וואו אַלץ איז שוין געלייזט געװאָרן, וואו עס זיינען קיין פּראָב- 
לעמען און שוועריגקייטן שוין ניטאָ, דאָס װעט ניט שטימען מיט דער ווירק- 
לעכקייט און דאָס װעט ניט זיין קיין טובה פאַר'ן סאָציאַליזם, אויב מ'װועט 
זיך אַזױ איינרעדן, אָדער זיך לאָזן איינרעדן. עס זיינען נאָך פאַראַן שווע- 
ריגקייטן און פּראָבלעמען, --- װי עס זיינען פאַראַן געווינסן און דערגרייכוג" 
גען. מיר האָבן נאָך אַלץ פאַר זיך אַ פּראָצעס פון געראַנגל, געראַנגל מיט 
שווערע ירושות, מיט געוואוינהייטן, מיט פאַרלעצונגען, מיט טעותץ, און -- 
געראַנגל מיט איינפלוסן און שטערונגען פון דער קאַפּיטאַליסטישער וועלט, 
דער עיקר איז, װידעראַמאָל, וי אַזױ עס גייט דאָרט דער גאַנג פון דער 
געשיכטץ --- צי דער גאַנג גייט פאָראויס, פּטור צו ווערן פון דער געזעל. 
שאַפט פון כאַפּילאַפּ, רויב און מלחמות. אויף דעב קאָן איך ענטפערן: 
מיט זיגזאַגן און צוריקטריט, גייט עס פאָראויס, דער פונדאַמענט פון סאָ- 
ציאַליזם ווערט באַקרעפטיגט, מען לערנט פון טעותץ, אויב אפילו פּאַי 
מעלעך, אַמאָל צו פּאַמעלעך, און אויף וויפיל דער פונדאַמענט פון סאָציאַליזם 
ווערט באַקרעפטיגט און אויף וויפיל עס ווערט געקעמפט געגן פאַשיזם, פאַר 
שלום, איז דאָס גוט אויך פאַר אונז, פאַר אידן, גוט פאַר אַמעריקע; גום פאַר 
דער גאַנצער װעלט! 

פון מאָסקװע קיין װאַרשע 


דער וועג פון מאָסקװע צום שערעמעטיעוואָ לופט-פעלד, צו נעמען דעמ 
עראָפּלאַן קיין װאַרשע, האָט געוויזן װי די שטאָט מאָסקװע האָט זיך אויס. 
געשפּרײט, האָט איינגעשלונגען אַמאָליגע דערפער לעבן דער שטאָט. און 
איך האָב געזען אויפ'ן שאָסעי, אויטער דער שטאָט, די שילדן, װאָס האָבי 
געטראָגן אויף זיך די ווערטער : ;קיין װאָלאָקאָלאַמסק*, ,קיין איסטראַי 
-- נעמען װאָס האָבן זיך פאַרגעדענקט פון די אַמאָליגע קאָמוניקאַטן, ווען 
די נאַצי"האָרדעס זיינען צוגעקומען נאָענט צו מאָסקװע. און איך האָב זיך 
דערמאָנט, װוי איליא ערענבורג -- ווען איך בין געווען ביי אים אויף דער 
דאַטשע אין דער געגנט -- האָט זיך באַקלאָגט אויף דעם, װאָס דאָ, אױיף 
די ברודער-קברים פון די העלדן, װאָס האָבן די נאַציס אָפּנעשלאָגן, זיינען 
נאָך קיין דענקמאָלן ניטאָ. עס האָט זיך דערװועקט סיי דער פאַרדרוס זיינער 
-- און סיי, און נאָך מער, דער יראת הכבוד פאַר די העלדן, װאָס האָבן גף' 
ראַטעװעט ניט נאָר די שטאָט מאָסקװע. 

אַלערלײ מחשבות ‏ האָבן זיך געטראָגן אין קאָפּ ביים פאָרן צום לופט" 
פעלד, נאָך אַכט װאָכן אין לאַנד, מייסטנס אין מאָסקװע. ס'האָט זיך אוג- 
טערגעצויגן אַ סך הכל, ס'איז געווען דאָס געפיל װי נאָך זאַכן װאָלטן גע 
דאַרפט געווען געטאָן ווערן נאָך זען און הערן, נאָך מער אַריינדרינגען אין 
די הייזער, נייע און אַלטע, װאָס טראָגן זיך פאַרביי. . , 

אָט מיט די געפילן, גאָכן געזעגענען זיך אויפץ לופט-פעלד מיט אייגענע 
און מיט'ן הױיפּט-רעדאַקטאָר פון ,סאָוועטיש היימלאַנד", זעצט איר זיך אַרין 
אין דעם סאָוועטישן דזשעט, יואָס הויבט זיך אויף פון אַ וייס-פאַרשנייט 
פעלד און טראָגט אייך קיין װאַרשע, און נאָך איידער איר באַוייזט דורכצו- 
לייענען די מאָסקװער צייטונגען פון דעם טאָג און פאַרענדיגן דעם אָנבייסן 
הייסט מען אייך פאַרציען דעם זיכערקייט-פּאַס, און --- אויף אַ נאָך מער 
פאַרשנייט פעלד וי אין מאָסקװע, לאָזט זיך דער עואָפּלאַן אַראָפּ און איר 
ווערט באַגעגנט פון גוטע אַלטע חברים, צװישן זיי דער הויפּט-רעדאַקטאָר 
פון דער װאַרשעװער אידישער צייטונג עפאָלקס-שטימע", 


אין װאַרישע 


איך האָב װידער דערזען מיין אַלט-באַקאַנטע שטאָט װאַרשע, די פיל- 
געליטענע װאַרשע, וועלכע איז אויפגעשטאַנען פונ'ם אַש, ערטערווייז אַזױ 
שיין וי אַמאָל און אין געוויסע ערטער שענער וי אַמאָל, --- אױפגעשטאַנען, 
אָבער נאָך ניט אינגאַנצן. עס אין נאָך דאָ צו טאָן א סך, אין װאַרשע װי 
אין גאַנץ פּױלן, און עס קוקט אויס, אַז דאָ, װי אין סאָװועטן-פאַרבאַנד, האָבן 

זיך אָנהענגער פון סאָציאַליזם געלאָזט צו ווייט אַװעקטראָגן פון סוביעקטיווע 
געפילן, געמיינט, אַז עפּעס מיט אַ כישוף-שטעקעלע װעט אַלץ גיך געלייזט 
ווערן; אפילו דער גװאַלטיגער חורבן, וועלכן דער נאַצי-רוצח האָט געלאָזט, 
וועט איינס און צוויי אַװעק. אָבער דער חורבן פילט זיך נאָך -- ניט נאָר 
דורכדעם װאָס דאָ און דאָרט טרעפט איר נאָך אין װואַרשע סימנים פון צע- 
שטערונג. ווען דער שעף פונ'ם מיניסטאָרן קאַבינעט, מיניסטער יאנוש 
װיעטשאָרעק, האָט פאַר מיר אונטערגעשטראָכן, אַז אין דער מלחמה איז 
חרוב געװאָרן פערציג פּראָצענט פון דעם גאַנצן פאָלקס-פאַרמעגן פון פּױלן 
--- און דער-אָ פאַרמעגן איז פריער ניט געװוען מי יודע װי הויך -- און 
ווען ער, דער מיניסטער, האָט פאַר מיר מיט פאַקטן און ציפערן אונטער. 
געשטראָכן װאָס עס האָט באַטײיט שיעור ניט זעקס יאָר נאַצישע אָקופּאַציע 
פון פּוילן, אויסצורויבן דאָס לאַנד, װאָס עס האָט באַדײיט דאָס מאַרשירן פון 
די נאַצייהאָרדעס אַהין, אין דער ריכטונג פון סאָװועטן-פאַרבאַנד און צוריק 
פון דאָרטן, ווידער איבער פּױלן; וי אַזױ דער הורבן האָט זיך געטראָגן 
הין און צוריק, --- ווען ער האָט דאָס אַלץ פאַר מיר אונטערגעשטראָכן, און 
ווען איך האָב אַלין דערזען זאַכן, האָב איך באַגריפן צוויי ענינים: ערשטנס 
-- נאָכאַמאָל --- אַז מיר אַלײן האָבן זיך געלאָזט פאַרפירן פון ענטװיאַוט 
און געמיינט, אַז דאָס צוריק-אויפשטעלן אַלץ, און אויף אַ סאָציאַליסטישן 
שטייגער, וועט אָנקומען גרינג. פון דער אַנדערער זייט האָב איך באַגריפן, 
אויב איר ווילט, דעם וואונדער פון סאָציאַליזם, װאָס ניט געקוקט אויך 
דערויף, װאָס די קאַטױלישע קירכע זיצט נאָך פעסט אין די מוחות פון 
ברייטע שיכטן, איז דאָס פריערדיגע פּויערשע פּוילן געװאָרן אַ גרויס אינ" 
דוסטריעל לאַנד, סאָציאַליסטיש-אינדוסטריעל, מיט גרויסע דערגרייכונגען 
אויפ'ז געביט פון בילדונג און קולטור בכלל, 

פױלן, זי טשעכאָסלאָװאַקיע, שטייט --- פּונקט וי דער סאָװעטן-פאַרבאַנד, 
נאָר אויף אַן אייגענעם שטייגער --- פאַר ערנסטע איבערענדערונגען אין 
דער עקאָנאָמישער בויאונג, צופּאַסן זי מער קאָנקרעט צו אייגענע באַדיג" 
גונגען און צום איינענעם געמיט-צושטאַנד פון דער באַפעלקערונג. װי באַ- 
וואוסט איז אין פּוילן קיין קאָלעקטיוױיזאַציע כמעט ניטאָ. און איר קאָנט איצט 
אין פּױלן טרעפן, אויף מאַרשאַלקאָווסקע אין װאַרשע, אָדער אין שטשעטשין, 
װוראָצלאַוו און אַנדערע שטעט, וואו איך בין געווען, קליינע פּריװאַטע קרעמ" 
לעך, וועלכע מען האָט פריצייטיג געהאַט אָפּגעשאַפּט. יל איך דאָ ניט מאַכן 
קיין פאַרגלייך מיט דער נעפּ-צײט, אַמאָל אין סאָװעטן-פאַרבאַנד --- נאָכאַמאָל 
איך בין ניט קיין עקאָנאָמיסט --- אָבער קיין טעות דאַרף ניט געמאַכט װערן: 
אויך דאָ ווערט דורך געראַנגל און שוועריגקייטן און טעות'ן געגאַנגען פאָר" 
אויס. און ווען איר זעט װי די ליניע פון פאָלקס-פּױלן קריגט איר אויסדרוק 
אינים אידישן לעבן, באַגרייפט איר ערשט דעם געװאַלטיגן מהלך פון אַמאָל 
ביז היינט, 

אידיש לעבן אין פּוילן 


װאָס איך װאָלט דאָ געקאַנט זאָגן װעגן דעם אידישן לעבן אין פּױלן 
וועגן דער בויאונג פון דער אידישער קולטור, װאָלט קיין נייעס ניט געווען. 
אָבער ווען איר דערזעט עס און דערפילט עס אַליין איז גאָר עפּעס אַנדערש. 
און איך פיל נאָך איצט די אַטמאָספערע פון דעם יוביליי-פּלענום, אינמיטן 
יאַנואַר, לכבוד 0 יאָר פון דער באַפרייאונג פון װאַרשע -- דעם יוביליי-פּלע- 
נום פון די טוער פון די קולטור-געזעלשאַפטלעכע קאָמיטעטן פון די אידי 
אין פּױלן, איך פיל נאָך די אַטמאָספערע ווען איך האָב געהערט דעם באַ 
ריכט פון אידא קאַמינסקא וועגן דעם יוביליי פון דעם אידישן מלוכה. 
טעאַטער ; ווען איך האָב געהערט דעם דערהויבנדיגן רעפעראַט פון דעם 
הױפּט-רעדאַקטאָר פון דער ,פאָלקס-שטימף", הערש סמאָליאַר, טאַקע אין 
אידישן מלוכה-טעאַטער, וועגן די טראַדיציעס פון די אידן אין פּױלן און 
וי די טראַדיציעס קריגן זייער הערלעכן אוסדרוק איצט; וען איך האָב 
געהערט דעם פאָרזיצער פון פּרעזידיום פון קולטור-געזצלשאַפטלעכן פאַי- 
באַנד, לייב דאָמבץ, רעדן וועגן דעם פאַרלאַג /יידיש-בוך", וועלכער װאַקסט 
זיך אַזױ מערקווירדיג פאַנאַנדער ‏ ווען איך האָב אויפ | פּלענום געהערט דעם 
רעפעראַט פון פּראָפּעסאָר בער מאַרק, וועגן דעם אידישן היסטאָרישן אי:- 
סטיטוט אין װאַרשע: וען איך האָב געהערט פאָרשטייער פון דער יוגנט 
און געהערט דאָס געזאַנג פון די יוגנט-אַנסאַמבלען, -- ווען איך האָב דאָס 
אַלץ און נאָך און נאָך אין זיך אינגעזאַפּט, האָב איך באַגריפן װאָס אידן 
קאָנען מיט זייער קולטור דערגרייכן אונטער סאָציאַליזם, לוט אַ לענינשער 
איינשטעלונג, 

דריי מאָל אין טאָג דאַרף פאָלקס-פּױלן, דאַרף די סאַציאַליסטישע רשי 
גירונג פון פּױלן, געלויבט ווערן פאַר אָנװענדן דעם לענינשן צוגאַנג אין דער 
נאַציאָנאַלער פראַגע, אָנװענדן דעם צוגאַנג צו דער אידישער קולטור. און 
זי דאַרף וויסן װאָס פאַר אַ געפילן דאָס רופט אַרױס ביי אונז, אַמעריקאַנער 
אידן. און אוב עס איז ווען עס איז און וואו עס איז גילטיג געווען דאָס 
ווערטל, אַז די באַציאונג צו אידן אין דער באַראָמעטער פון אַ לאַנד, איז דאָט 
גילטיג דאָ --- ווען מ'גיט אַ טראַכט וי אַזױ פּילסידסקי-פּױלן האָט אויס- 
געקוקט בנוגע אידן און וי אַזױ פאָלקס-פּױלן קוקט אויס, 

אויך דאָ, אָבער, וויל איך צו דער פּאָעזיע צולייגן אַביסל ניכטערט 
פּראָוע. אַז עס איז דאָ ווייניג אידן אין פּױלן איז באַקאַנט --- אוי, ווייני ! 
און דאָס פילט מען זייער שטאַרק ווען איר זיצט אין טעאַטער -- װאָס איז 
ווייט ניט פול ביי אַ פּרעמיערע אפילו -- און מען פילט עס ביי אַנדערע 
געלעגנהייטן, די װאָס האָבן געפּרעדיגט ;יציאת פּוילן? --- און געטאָן דער 
ביי ,/אייניגעס", װוי מ'זאָגט -- דאַרפן זיין די לעצטע צו זוכן חסרונות אינ'ם 
אידישן לעבן, --- כאָטש זיי זיינען גראָד פון די ערשטע צו זוכן חסרונותי. .. 

די קליינע צאָל אידן מוז זיך לאָזן פילן אין דער אַרבעט, פאַרשטײיט 
זיך. אָבער אין דער גרויסער התלהבות יענעם יוביליי-אָװונט אינ'ם אידישן 
מלוכה-טעאַטער, ווען נאָך דער רעדע פון הערש סמאָליאַר'ץ זיינען אויפי 
געטראָטן די יוגנט-אַנסאַמבלען פון ליגניץ און לאָדזש, זיינען די פּראָבלעמען 
ווייט אָפּגעשטופּט געװאָרן. און אַזױ ווען איר זעט פאַר זיך געפּאַקטע זאַלן 
אין שטשעטשין, װוראָצלאוו, לאָדזש, ווען איר קומט אין די מלוכה-שולן, אין 
די קאָפּעראַטיון; ווען איר זעט די ברייט-פאַרצוויינטע טעטיקייטן פון די 
אידישע קאָמיטעטן, די געביידעס װאָס זיי פאַרמאָגו, איינגעשלאָסן אייגענע 
טעאַטערלעך אין לאָדזש און װראָצלאַו. ‏ װוידער זעט איר װאָס אונטער אַ 
נייער אָרדענונג קאָן געטאָן ווערן פאַר דער אידישעד קולטור, 


אין בוכענװאַלר... 


איך מוז איבערלאָזן טויזנט און איין זאַכן פאַר מיינע אַרטיקלען אין 
דער ,מאָרגן-פרייהייט". איך מוז אינגאַנצן איבערלאָזן טשעכאָסלאָװאַקיע פאַר 
מיינע אַרטיקלען -- סיידן בלויז צו זאָגן, אַז דאָרט האָב איך אין שמועסן 
מיט שרייבער, עקאָנאָמיסטן, פילם-רעזשיסאָרן, אָנגעשטױסן זיך אין אַ נייער 
;אָדלעגע" (טהאָאָ*, ;אָטטעציעל*) ווען דאָס אייז צעגייט: אַ נייע כװאַליע 
פון ליבעראַליזם, אַזױ צו זאָגן, פון איבערקוקן זאַכן אָן מורא, פון קריטיק 
--- פריינטלעכע, פאַרשטײיט זיך, אַלץ אין די ראַמען פון דער נייער, סאָי 
ציאַליסטישער געזעלשאַפט. 

איך האָב, פאַרשטייט זיך, פאַרבראַכט אין די וואונדערלעכע פּראַגער 
אידישע מוזייען, װאָס די רעגירונג האַלט אויף; געזען, צװישן אַנדערע, די 
באַרימטע פּנחס-סינאַגאָגע, וואו עס זיינען אויף אַלע װענט אויסגעקריצט 
די נעמען פון אַלע טשעכאָסלאָװאַקישע אידן, װאָס דער נאַציירוצח האָט אומ" 
געבראַכט, העכער 77 טויזנט נעמען --- בין אויפגערודערט געװאָרן פון דעם 
בילד. איך בין געווען אין לידיטשע, אין דעם ,גן עדן* קאָנצענטראַציע-לאַגער 
טערעזיענשטאַדט -- אוּן וועגן דעם איז דאָ צו דערציילן. 

לאָמיר פאַרענדיגן מיט די קאָנצענטראַציע-לאַגערן בוכענװאַלד און זאק" 
סענהאוזען אין דעד דייטשער דעמאָקראַטישער רעפּובליק, ‏ -- ד. ד. ר., װי 
זי הייסט אויף קורץ --- אָדער מזרח-דייטשלאַנד, 

נאָכדעם וי איך האָב געזען באַבי יאַר און אָשװענטשים און מאַידאַנעק 
האַבן די גרוילן פון זאַקסעהאוזען און בוכענװאַלד מיר ניט געקאָנט איבער" 
ראַשן. און נאָכדעם װי איך האָב געזען דעם געטאָ-מאָנומענט און אַנדערע 
מאָנומענטן, האָט דער אידישער מוזעי אין זאַקסענהאוזן, װועגן אידישן מאַר" 
טירערטום און אידישער גבורה, מיר איך ניט געקאָנט איבערראַשןף -- 
כאָטש דאַנקבאַר דאַרף מען זיין דער דייטשער דעמאָקראַטישער רעפּובליק 
פאַר אײינאָרדענען דעם מוזעי, װי פאַר אַרױסגעבן ביכער ועגן דער װאַר" 


8 


שעווער געטאָ, אַרױסגעבן היינטיגס יאָר, אין 1965, איבערזעצונגען פון פּרצ'ן, 
לכבוח פּרצ'ס 50"טן יאָרצײיט און אַנדערע ביכער פון און וועגן אידן. אַן 
איינדרוק האָט געמאַכט אויף מיר אין זאַקסענהואזען אַ קלאַס דייטשע קינ- 
דער מיט זייער לערער, וועלכע זיינען ספּעציעל געקומען אויף אַ באַזוך 
פון דעסאו. און איך האָב זיך דערוואוסט, אַז דאָס איז אַ טייל פון דעם קור". 
קולום, פון די לימודים, צו ברענגען די קינדער אין די קאָנצענטראַציע-לאַ- 
גערן, ווייזן זיי װאָס דער נאַציזם האָט געטאָן. מען ווייזט זיי אין בוכענװאַלד 
דאָס אָרט, וואו טעלמאַן איז אומגעבראַכט געװאָרן און מען שטאַרקט אין 
די קינדער דעם טעלמאַן-גייסט, דעם ליבקנעכט-גייסט, 

איך בין געווען אין אַ פּאָר קלאַסן, אין קינדערישולן אין בערלין, געזען 
די לערן-ביכער, געזען װי עס ווערט דערציילט וועגן דער ,קרישטאַל-נאַכט", 
מיט די פּאָגראָמען אויף אידן, װי עס װערט דערציילט וועגן דער פאַרניפ- 
טונג פון אידן, אָט דאָס, די איבערדערציאונג פון דער יוגנט, שוין פופצן 
יאָר כסדר, זינט די דדר איז געשאַפן געװאָרן -- איז עטװאָס פון גרינטלעכן 
באַטײט, פאַר אַ באמת אַנדער דייטשלאַנד. דאָס איז איינער פון די שטאַרקסטע 
מאָמענטן בעת מיין באַזוך אין דער ד, ד, ר. 


אידישע מלוכה-פירער אין דער ד. ד. ר. 


דאָס הייסט ניט, אַז קיין געוועזענע נאַציס זיינען דאָרט ניטאָ. דאָס הייסט 
נאָר, אַז זיי עליגן איינגעלייגט", אַז די פאַרברעכער צוישן זי זיינען שוין 
גע'משפּט געװאָרן מיט יאָרן צוריק, --- און די מייסטע פאַרברעכער זייגען 
אַנטלאָפן אויף מערב. דאָס הייסט, אַז די רעגירער זיינען דאָרט ניט אַזעלכע 
וי גלאָבקע, חלילה און די אַנדערע וועלכע וערן אַלע מאָל אויפגעדעקט ‏ -- 
טאַקע דורך מזרח-דייטשלאַנד -- אַז זיי זיינען געווען נאַציס. אין מזרח. 
דייטשלאַנד זיינען ביי דער מאַכט מענטשן פון ליבקנעכט'ס שניט, געוועזענע 
קעמפער אין שפּאַניע, געוועזענע אַרעסטירטע אין די לאַגערן, און איר טרעפט 
אידן צוישן די מלוכה-לייט אין דער דדר -- אַ זאַך װאָס איז אוממעגלער 
אין מערב-דייטשלאַנד, איינער פון די וויכטיגסטע מלוכה-פירער איז דאָרט 
דער איד אַלבערט נאַרדען, אַ זון פון אַ ראַבינער. מיר -- פיר אידישע 
רעדאַקטאָרן (הערש סטאָליאַר פון דער װאַרשעװער ,פאָלקס-שטימע", מ. 
ווילנער פון פּאַריזער ,נייע פּרעסע", י. גערשמאַן פון טאָראָנטער עװאָכנ- 
בלאַט?) האָבן פאַרבראַכט ביי אים עטלעכע שעה צייט. און דער הױפּט- 
רעדאַקטאָר פון דעם צענטראַלן אָרגאַן פון דער פּאַרטײ, ,נויעס דױטשלאַנד", 
הערמאַן אַקסען, איז אַ איד, און דער פאָרזיצער פון זשורנאַליסטן-פאַרבאַנד, 
וועמענס גאַסט איך בין געווען, דר. געאָרג קראוו, איז אַ איד; און די 
האַרציגע אידיש-אידישע קינסטלערין לאה גרונדיג, מיט וועמען מיר, אי- 
דישע רעדאַקטאָרן, האָבן אָפּגעשמועסט אַן אָװנט, איז די פאָרזיצערין פון דעם 


גל 


קינסטלער"פאַרבאַנד פון דער דייטשער דעמאָקראַטישער רעפּובליק. און דער 
אַלטער אַרנאָלד צווייג, ביי וועמען אין הויז איך בין געווען, ווערט געשאַצט 
און געאַכט אין לאַנד, דאָס, צוזאַמען דערמיט װאָס אין לאַנד איז דאָ אַ רע- 
גירונג פון אַנטײנאַציס, געליטענע פונ'ם נאַציזם, לאַנגיאָריגע קעמפער געגן 
פאַשיזם, שאַפט גאָר אַן אַנדער אַטמאָספערע. | 


וי אַנדערש עס איז די אַטמאָספערע אין מערבידייטשלאַנד, וואו איך ביי 
געווען !; איך בין געווען אין פראַנקפורט, אויפן משפּט פון די אָשװוענטשים- 
מערדער, מען ווערט פּשוט צעפּלאַצט פון װייטאָג ווען מען זעט, אַז ערשט 
מיט 20 יאָר שפּעטער משפּט מען די מערדער; וען מען זעט די חוצפּה, 
מיט וועלכער זיי האַלטן זיך, און וועלכע זייערע אַדיאָקאַטן ווייזן אַרױס צו 
די עדות, װאָס ברעכן אָפט צוזאַמען,. דערציילנדיג וועגן זייערע איבערלעי 
בונגען, אָבער נאָך מער ווערט מען צעפּלאַצט צוזעענדיג די עשירות אויך 
די גאַסן פון פראַנקפורט -- אין אַ גרויסער מאָס אָנגערױבטע עשירות -- 
עשירות מיט דער הילף פון אַמעריקע ; צוזעענדיג װי די הויפּטישולדיגע אין 
אָשװיעגטשים, די אי. ג. פאַרבן, קרופּ און די אַנדערע טראָסטן, וועלכע 
האָבן דורך שקלאַפן-אַרבעט אין ,בונא" און אַנדערע פּראָיעקטן בי אָשי 
ווענטשים אויסגעקוועטשט דאָס לעבן פון די אסירים, געמאַכט ריזיגע פאַר" 
מעגנס --- וי זיי, די מאַגנאַטן (וועלכע זיינען אין מזרח ניטאָ), די הױיפּט- 
שולדיגע אין די אָשװיענטשימס, זיינען די אמת'ע מאַכט הינטער די גלאָבקעס 
און די אַנדערע. אַז זיי זיינען ביי די אָנגערױבטע פאַרמעגנס געבליבן איז 
קלאָר ; זיי זיינען איצט נאָך רייכער װי פריער. 

איר ווערט צעפּלאַצט פון די גוטע ריידעלעך, פון דער חניפה, מיט וועל- 
כער די מערב-דייטשן רינגלען אייך אַרום. אַלע האָבן זיך געשװאָרן, אַז זי 
האָבן אין ;יענע" צייטן לחלוטין גאָרניט געוואוסט װאָס היטלער טוט מיט 
די אידן. פאַרקערט, זיי האָבן גאָר ליב אידן. אפילו אין דער צייטונג פון 
. די ע-עס, ;נאַציאָנאַל און זאָלדאַטען צייטונג? (און די אָרגאַניזאַציעס פון דער 
;וואַפן עס-עס", װוי אַנדערע היטלערשע אָרגאַניזאַציעס, זיינען לעגאַל, בשעת 
די קאָמוניסטישע פּאַרטײ איז פאַרבאָטן און בכלל אַנטי-פאַשיסטישע אָרגאַי 
ניזאַציעס ווערן פאַרפאָלגט) --- אפילו די ;נאַציאָנאַל און זאָלדאַטען-צייטונג? 
האָט געשריבן, ווען איך בין דאָרט געווען, אַז זי איז געגן אַנטיסעמיטיזם... 
די עס-עס מערדער זיינען געגן אַנטיסעמיטיזם 1... 

איך האָב זיך דעמאָלט דערמאָנט אין דעם, װאָס דער קדוש עמנואל 
ריננעלבלום האָט געשריבן אין זיינע ;נאָטיצן פון דער װאַרשעװער געטאָ.. 
ער האָט דאָרט געפרעגט, וי אַזױ עס איז מעגלעך געווען, אַז די נאַציס זאָלן 
-אַזױ גלאַטיג קאָנען אַרויספירן 200 טויזנט װאַרשעװער אידן קיין טרעם" 
- לינקע, ‏ און ער האָט געענטפערט: ,די פּערפידע". די נאַצידייטשע פערי 
פידע, די געמייגע, בלוטיקע אָפּנאַרערײ. מיט אַלע קונצן האָט מען אָפּגע" 
נאַרט דאָס אידישע פאָלק. און ווען איך זע װי מען העצט איצט גראָד געגן 

מזרח-דייטשלאַנד און מען קלאַמערט זיך צו אָנהאַלטן שותפות מיט משהב" 
דייטשלאַנד, דורך געווער און אַנדערע זאַכן, טראַכט איך וועגן דער ;פּער" 
פידע", וועגן וועלכער רינגעלבלום האָט גערעדט. און וען איך הער וי 
עס-עס לייט רעדן געגן אַנטיסעמיטיזם, טראַכט איך װעגן דער ,פּערפידע". 
זי ווילן אַ מלחמה געגן מזרה --- און דאָס אידישע מאָלק זאָל זיי ניט שטערן 
אין דעם... 

ווילט זיך דאָ װאָרענען. װילט זיך איר זאָלט קומען מיט מיר צוריק 
קיין בוכענואַלד, אין דער דייטשער דעמאָקראַטישער רעפּובליק. דאָרט איז 
אויפגעשטעלט געװאָרן אַ מערקווירדיקער קאָמפּלעקס מאָנומענטן, וועגן דעם 
אומקום פון פאַרשיידענע פעלקער, און איני'ם צענטער פון די מאָנומענטן גע- 
פינט זיך אַ הויכער טורעם, מיט אַ גלאָק סאַמע אויבן. צוויי מאָל אין טאָג, 
0 אין דער פרי און 3 בײיטאָג, קלינגט דער בוכענװואַלד-גלאָק. און די קראַנ- 
גען טראָגן זיך ווייט איבער די פעלדער פון טורינגיע און הערן זיך אַוודאי 
זייער קלאָר אונטן, אין וװויימאַר. דאָס האָט נאָר דער נאַצי"רוצח געקאָנט 
אײינאָרדענען אַזאַ שפּיל, אַז אין דער באַרגיגער געגנט איבער װיימאַר, אי- 
בער דער שטאָט װאָס איז געווען די היים פון געטע', אויך די היים פו 
פרידריך שׂילער, פאַרפאַסער פון דער ;אָדע צו פרייד" -- צו ועלכער 
בעטהאַווען האָט געשאַפן זיין ניינטע סימפאָניע -- קאַלע מענטשן זיינען ברי' 
דער", -- דאָס האָט דער נאַצי-רוצח געקאָנט אָפּשפּילן אַזאַ טייוולשע שפּיל, 
וי אויפבויען בוכענװאַלד מיט די קוימענער פון דער קרעמאַטאָריע איבער 
וויימאַר... איז אָט, הערט זיך דער גלאָק פון בוכענװאַלד צוויי מאָל יעדן 
טאָג איבער די פעלדער פון טורינגיע, איבער װיימאַר. און דער סאָוועטי- 
שער דיכטער אַלעקסאַנדער סאָכעלעוו זאָגט אין זיין פּאָעמע ;דער בוכענ- 
װואלדער גלאָק* (אין דער איבערזעצונג פון דעם אידישן דיכטער אין פּױלן, 
אליהו רייזמאַן) : 


עזענטשן פון דער װעלט, שטײט טױיף שא וײלע, 

הערט זיך ציץ, הערט ויך שײן) עס הילבט פט אומעסום), 
דאָס טראָגט זיך אונטער חימל בוכענטאַלדער 

פוך גלעקער אַ געברום, פון גלעקער 8 געברום". 


 ,,,....-‏ ,.....,, יהת ...עי .יי יי טל ,}יי 2::::5::5,--- :1,255 :יי 


גדענטשן פן דער װעלט, זײט טאָפּלט װאַכזאַס, 
טון דעם שלום היט, דעט שלום חהיט". 


טייערע פריינט ! מיר פאַרמאָגן אַ צייטונג, די ,מאָרגן-פרייהייט", װאָט 
זוכט יעדן טאָג צו צעטראָגן איבער אַמעריקע די קלאַנגען פון דעם בוכעג- 


31 


װואַלד-גלאָק ; דעם שלום היט! קריגס-פֿאַרברעכער, אידן-מערדער, 
דאַרפן געימשפּט ווערן! 

און נאָך לאָזונגען לאָזט די ,מאָרגן-פרייהייט? הערן: שטאַרקע, מילי- 
טאַנטע יוניאָנס! אַ בעסער לעבן פאַר'ן פאָלק! זיכעדקייט פאַר אונזער אַמע- 
ריקע! זיכערקייט פאַר מדינת ישראל! העכער די פאָן פון דער אידישער 
קולטור ! אידישע אייניגקייט אין קאַמף געגן אַנטיסעמיטיזם, פאַשיזם, מלחמה - 

איך האָב געהאַט דעם כבוד צו זיין דער שליח פון דער , מאָרגן-פרייהייט" 
אויף אַ גרויסער רייזע. איך האָב דעם כבוד צו זיין איצט אין אַמעריקע דער 
שליח ציבור פאַר דער רעדאַקציע און פאַרװאַלטונג פון דער ,מאָרגן-פרלי. 
הייט". איך גיב דאָ איבער דעם לייענער אַ באַריכט, װאָס װועט זיך אין דער 
;מאָרגן-פרייהייט" ציען חדשים, דורך אַרטיקלען, אָבער װאָס האָט דאָ גע" 
מוזט פאַרנעמען גאָר אַ באַגרעניצט אָרט. איך האָף, אַז מען װעט גיסטיג 
אויפנעמען דעם דאָזיגן באַריכט און מאַכן פון אים די אויספירן צו טראָגן 
װאָס ברייטער אין פאָלק די ,,מאָרגן-פרייהייט?, ווערן לייענער, שאַפֿן לייענער, 
-- טראָגן װאָס ברייטער אין פאָלק די צייטונג מיט די קלאַנגען פונ'ם בוכענ- 
װאַלדער גלאָק : 


גמעגטשן פן דער װעלט, זײט טאָפּלט װאַכזאַם, 
אן דעם שלוס היט, דעם שלום היטי. 

װאָס באַדײט די בראָשור? 


אין דער בראָשור, װאָס מיר ברענגען דאָ די אידישע לייענער, גיט פ, 
נאָװיק, רעדאַקטאָר פון דער ,מאָרגן פרייהייט". איבער זיינע איינדרוקן פון 
אַ צוויי"חדשימ'דיגן באַזוך אין סאָװעטן-פאַרבאַנד. דאָ געפינען זיך אָבער ניט 
נאָר איינדרוקן. די בראָשור איז אָנגעפּיקעװעט מיט פאַקטן, וועלכע פּ. נאָװיק 
האָט צוזאַמענגענומען סיי פון זיינע אייגענע באַאָבאַכטונגען, און סיי פון 
שמועסן מִיִט וויכטיגע פּערזענלעכקייטן און פאָלקס-מענטשן, אַרבעטער און 
פּראָפּעסיאָנאַלן, 

9 נאָוויק איז! אויסער אין סאָװעטן-פאַרבאַנד, אויך געווען 2 חדשים אין 
פּױילן, טשעכאָסלאָװאַקיע, מזרה"און מערב-דײיטשלאַנד און אויך פראַנקרייך, 
אַזױ אַרום װעט דער לייענער געפינען אין דער בראָשור אַ סך אינפאָרמאַציע 
אויך וועגן זיי אַנדערע לענדער, און װעט קריגן אַ פרישן גרוס און קלאָר בילד 
וועגן דעם אידישן און אַלגעמײנעם לעבן דאָרט, 

די ,מאָרגן פרייהייט" האָט אירע אייגענע שטענדיגע קאָרעספּאַנדענטן אין 
די אַלע לענדער, װאָס ווערן דערמאַנט אין דער בראָשור -- און אַזױ. אויך 
אין ישראל און אַ גאַנצער ריי אַנדערע לענדער, 

די ,מאַרגן פרייהייט" דערשיינט יעדן טאָג און פאַרמאָגט אַ ספּעציעלע 
פּאַרגרעסערטע אױיסגאַבע יעדן סוף װאָך, מיט 2 זייטן אין ענגליש און ספּע- 
ציעלע אָפּטײלונגען וועגן ליטעראַטור; קולטור און אַרבעטער-פראָגן, 

די ,מאָרגן פרייהייט? גיט אַרױס בראָשורן אויף אידיש און ענגליש, װאָס 
זיינען פון גרויס וויכטיקייט פאַר אַלעמען. 

אויב איר זייט פאַראינטערעסירט זיך צו באַקענען מיט דער ,מאָרגן- 
פרייהייט", פילט אויס דעם בלאַנק אונטן און שיקט אים אונז צוֹ. 


,מאָרנן פרייהייט" פאַרװאַלטונג 


זייט אַזױ גוט און שיקט מיר די סוף"װאָך אױסגאַבע פון דער 
/מאָרגן פרייהייט" פאר 3 חדשים, פריי.--------, 


זייט אַזױ גוט און שיקט מיר די ,מאָרגן פרייחייט" יעדן טאָ; 
פֿאַר א חורש, פריי'---------. 

